




మూసీ ప్రాజెక్టు మూటల లెక్కలు

సిఎం రేవంత్ ఢిల్లీ పర్యటనపై కెటిఆర్ విమర్శలు

హైదరాబాద్,

మూసీ ప్రాజెక్టు మూటల లెక్కలు చెప్పేందుకే ముఖ్యమంత్రి హన్మంతం పర్యటనలు చేస్తున్నారని జితేంద్రుని వర్కింగ్ ప్రెసిడెంట్ కెటిఆర్ విమర్శించారు. పేద ప్రజలు గూడు చెదరగొట్టేందుకు ఢిల్లీలో తన భానులతో మంతనాలు చేస్తున్నారని అరోపించారు. సిఎం ఢిల్లీ పర్యటనలతో ప్రజలకు

-మిగతా 2 లో



తీవ్రవాదం అంతానికి కలిసి పనిచేద్దాం

ఫత్తీస్ గఢ్ విజయం అందరికీ ప్రేరణ

అయుధాలు వదిలేసిన 13 వేల మందికి పైగా మావోలు గరిజనులకు అభివృద్ధి పథకాలు చేర్చాలన్నదే లక్ష్యం

మావోయిస్ట్ ప్రభావిత రాష్ట్రాల సమావేశంలో అమిత్ షా

న్యూఢిల్లీ,

మావోయిస్టు తీవ్రవాదం తుదిదశకు చేరుకుందని కేంద్ర హోంశాఖ మంత్రి అమిత్ షా పేర్కొన్నారు. మావోయిస్టు

-మిగతా 2 లో

మాది ముమ్మా టిక్కి ప్రజా ఎజెండా


- ప్రభుత్వానికి వ్యక్తిగత ఎజెండా లేదు
- చెరువుల, నాలాల ఆక్రమనలు తొలగించాల్సిందే
- గత పదేళ్లలో నగరం చుట్టూ చెరువుల ఆక్రమణలు
- మూసీ సుందరకీరణలో పేదలకు న్యాయం చేస్తున్నాం
- విమర్శలే ఎజెండాగా విపక్షాలు పనిచేస్తున్నాయి
- డిప్యూటీ సిఎం భట్టి విక్రమార్క స్పష్టీకరణ

అక్టోబర్,7(నీలగిరి ఎక్స్ ప్రెస్)హైదరాబాద్,

తెలంగాణలో నాలాలు, చెరువులు ఆక్రమించి.. ఆక్రమ నిర్మాణాలు చేపట్టిన వారిపై రేవంత్ రెడ్డి సర్కార్ ఉక్కుపాదం మోపుతుంది. అందులో భాగంగా హైద్రాబాద్ ప్రభుత్వం ఏర్పాటు చేసింది. అయితే ఈ హైద్రాపై విపక్షాలు

-మిగతా 2 లో





మాల్దీవులకు ఎల్లవేళలా భారత్ అండ

- అధ్యక్షుడు మొహమ్మద్ ముయిజ్జు కు ప్రధాని హామీ
- ఇరు దేశాల మధ్య ఉన్నతస్థాయి భేటీలో పలు చర్చలు

న్యూఢిల్లీ,

మాల్దీవులకు గతంలో మాదిరే భారత్ అండ ఉంటుందని ప్రధాని మోడీ స్పష్టం చేశారు. అన్ని రంగాల్లో అండగా ఉంటామని అన్నారు. భారత ప్రధాని నరేంద్రమోదీ , మాల్దీవుల అధ్యక్షుడు మొహమ్మద్ ముయిజ్జు మధ్య సోమవారం ద్వైపాక్షిక చర్చలు జరిగాయి. భేటీ అనంతరం

-మిగతా 2 లో





కాశ్మీర్, హర్యానాల ఫలితాలపై ఉత్తంఠ రెండు రాష్ట్రాల్లో నేడు ఓట్లు లెక్కింపు

న్యూఢిల్లీ,

జమ్మూ కాశ్మీర్, హర్యానా అసెంబ్లీ ఎన్నికల ఓట్లు లెక్కింపు పక్రియ మంగళవారం ఉదయం ప్రారంభం కానుంది. అందుకోసం కేంద్ర ఎన్నికల సంఘం సర్వం సిద్ధం చేసింది. ఈ రెండు రాష్ట్రాల్లో ఓట్ల లెక్కింపు జరిగే ప్రాంతాల్లో కట్టుబట్టమైన భద్రతను సీకాస్ ఏర్పాటు చేసింది. అందుకోసం భారీగా బలగాలను మోహరించింది.

-మిగతా 2 లో

₹11,713.49 కోట్లు

వేరేద సాహాయం ఇవ్వండి

- రాష్ట్ర పునర్విభజన సమస్యలు పరిష్కరించండి..
- ఎల్ డబ్ల్యూఈలో ఆ మూడు జిల్లాలను తిరిగి చేర్చండి.
- ఐపీఎస్ అధికారుల సంఖ్యను పెంచండి..
- అమిత్ షాకు ముఖ్యమంత్రి రేవంత్ రెడ్డి వినతి

అక్టోబర్,7(నీలగిరి ఎక్స్ ప్రెస్)న్యూఢిల్లీ

ఢిల్లీ పర్యటనలో ఉన్న సీఎం రేవంత్ బిజీ బిజీగా గడుపుతున్నారు. రాష్ట్ర అభివృద్ధి పనులు, పెండింగ్ నిధులకు సంబంధించిన విషయాలపై డిస్కస్ చేసేందుకు వరుసగా కేంద్ర మంత్రులతో భేటీ అయ్యారు. ఇందులో భాగంగానే కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్ తో రేవంత్ రెడ్డి సమావేశమయ్యారు. ఈ సందర్భంగా రాష్ట్రానికి సంబంధించిన పలు త

-మిగతా 2 లో



తిరుమలలో వైభవంగా బ్రహ్మోత్సవాలు

- కల్పవృక్ష వాహన సేవలో దర్శనమిచ్చిన శ్రీవారు
- మాడవీధుల్లో ఆకట్టుకున్న కళాబృందాల ప్రదర్శనలు
- నేటి గరుడోత్సవానికి భారీగా ఏర్పాట్లు చేసిన టిడిడి

తిరుమల,

కలియుగరైవం తిరుమల శ్రీ వేంకటేశ్వర శ్రీవారి సాలకట్ట బ్రహ్మోత్సవాలు వైభవంగా సాగుతున్నాయి. ఉత్సవాల్లో భాగంగా నాలుగో రోజైన సోమవారం ఉదయం కల్పవృక్ష వాహన సేవ అత్యంత వైభవంగా నిర్వహించారు. ఈ సందర్భంగా స్వామివారు తిరుమల మాడవీధుల్లో ఊరేగుతూ భక్తులకు దర్శనమిచ్చారు. కల్పవృక్ష వాహనంపై శ్రీవారి వైభవాన్ని తిలకించి భక్తులు పులకించిపోయారు. రాత్రి స్వామివారికి సర్వభూపాల వాహనసేవ

-మిగతా 2 లో



పేదల జోలికి వస్తే ఊరుకునేది లేదు

- సచివాలయం కూల్చేస్తారా అంటూ ప్రశ్న
- హైద్రా కూల్చివేతలపై అసెండ్ ఆగ్రహం

అక్టోబర్,7(నీలగిరి ఎక్స్ ప్రెస్) నిజామాబాద్,

హైద్రా కూల్చివేతలపై ఎంబిఎం చీఫ్, ఎంపీ అసదద్దీన్ ఒవైసీ మరోసారి ప్రభుత్వంపై ప్రశ్నల వర్షం కురిపించారు. కొన్ని ప్రభుత్వ భవనాలను ఎఫ్ టీఎల్లో కట్టారు.. వాటిని కూల్చేస్తారా అని ప్రశ్నించారు. నెక్లెస్ రోడ్డు కూడా ఎఫ్ టీఎల్ పరిధిలో ఉంది తొలగిస్తారా అన్నారు. జీహెచ్ఎంసీ ఆఫీస్, సెక్రటేరియట్, ప్రముఖుల ఫూట్ పాత్ ఎఫ్ టీఎల్ పరిధిలో ఉన్నాయి. వాటిని కూడా కూల్చేస్తారా అంటూ గ్ +ర్ అయ్యారు. ఎవ్వరు అడ్డాచ్చిన మూసీ సుందరీకరణ ఆగడంంటూ సీఎం రేవంత్

-మిగతా 2 లో




144 మంది అభ్యర్థులు డబ్బులు చెల్లింపు

- నీట్ పేపర్ లీక్ వ్యవహారంపై సిబిఐ వెల్లడి
- పంకజ్ కుమార్ చేతుల మిదుగా లీకైనట్లు గుర్తింపు

అక్టోబర్,7(నీలగిరి ఎక్స్ ప్రెస్)న్యూఢిల్లీ,

నీట్ యూజీ 2024 పేపర్ లీక్ కేసు దేశవ్యాప్తంగా తీవ్ర దుమారం రేపిన విషయం తెలిసిందే. ఈ కేసును దర్యాప్తులో భాగంగా సీబిఐ కీలక విషయాలు గుర్తించింది. ఈ వ్యవహారంలో మొత్తంగా 144 మంది అభ్యర్థులు డబ్బులు చెల్లించినట్లు తేల్చింది. ఈ కేసుకు సంబంధించి కేంద్ర దర్యాప్తు సంస్థ గతవారం మూడో ఛార్జ్ షీట్ దాఖలు చేసింది. పరీక్ష జరగడానికి కొద్ది గంటల ముందే రూపర్థండ్ లోని హజారీబాగ్ లోని ఒయోసిస్ స్కూల్

-మిగతా 2 లో



మాల్టీవులకు ఎల్లవేళలా భారత్ అండ

(మొదటి తరువాయి)

ఇద్దరు నేతలు సంయుక్త ప్రకటన చేశారు. ఈసందర్భంగా మాల్టీవులతో భారత్‌కున్న చిరకాల స్నేహం గురించి మోదీ గుర్తు చేశారు. ద్వీప దేశానికి కష్టమొస్తే.. ఆదుకునే విషయంలో ముందుదే తొలి దేశం భారత్ అని పేర్కొన్నారు. దానిని నిర్ధరించేలా కొవిడ్ వ్యాక్సిన్ల సరఫరా, మౌలిక సదుపాయాల ప్రాజెక్టులకు సహాయం చేయడం గురించి ప్రస్తావించారు. మాల్టీవుల్లో రూపే కార్డుతో పేమెంట్ సేవలు ప్రారంభించి, తొలి లావాదేవీని మోదీ, ముయిజ్జు వీడియో కాన్ఫరెన్స్ ద్వారా వీక్షించారు. ముందుగా ముయిజ్జు, మాల్టీవుల ప్రతినిధి బృందానికి నా ఆహ్వానం. మన బంధం శతాబ్దాల నాటిది.

భారత్.. మాల్టీవులకు అతి దగ్గరి పొరుగు దేశం, సన్నిహిత మిత్ర దేశం. మా నైబర్‌హాడ్ పాలసీ, సాగర్ విజన్‌లో మాల్టీవులది కీలక స్థానం. ఈ దేశం కోసం స్పందించే దేశాల్లో భారత్ ఎల్లప్పుడూ ముందుంటుంది. ఒక పొరుగు దేశంగా ఎల్లప్పుడూ మా బాధ్యతలు పూర్తిగా నిర్వహించాం. మన సహకారానికి వ్యూహాత్మక దిశానిర్దేశర చేసేలా అడుగులు వేస్తున్నాం. మాల్టీవుల ప్రజల ప్రాధాన్యాలకు మేం ఎంతో విలువిస్తాం. ఈ క్రమంలోనే ట్రెజరీ బిల్లుల విషయంలో ఉపశమనం కల్పించాం. మీ అవసరాలకు అనుగుణంగా.. 400 మిలియన్ల డాలర్ల, 3 వేల కోట్ల రూపాయల కరెన్సీ స్వాఫ్ అగ్రిమెంట్‌పై సంతకం చేశాం అని మోదీ వెల్లడించారు. అలాగే ఒక

ఎయిర్ పోర్టు ప్రారంభించామని, 700 హౌసింగ్ యూనిట్స్‌ను నిర్మించి ఇచ్చామని చెప్పారు. పోర్టు నిర్మాణానికి మద్దతు ఇవ్వాలనే ప్రణాళికలు ఉన్నాయని చెప్పారు. అద్దు, బెంగళూరులో దౌత్య కార్యాలయాల ఏర్పాటుపై ఈ ఇద్దరు నేతలు చర్చించారు. ఈసందర్భంగా ముయిజ్జు మాట్లాడుతూ.. తమ దేశంలో పెట్టబడులు పెంచేందుకు భారత్‌తో స్వేచ్ఛావాణిజ్య ఒప్పందం కోసం ఎదురుచూస్తున్నామని తెలిపారు. తమ టూరిజం మార్కెట్‌కు భారత్ అతిపెద్ద సోర్స్ వెల్లడించిన ఆయన.. భవిష్యత్తులో టూరిస్టుల సంఖ్య పెరుగుతుందనే ఆశాభావం వ్యక్తంచేశారు. వీరిద్దరూ దిల్లీలోని హైదరాబాద్ హౌస్‌లో భోజీ అయ్యారు.

తిరుమలలో వైభవంగా బ్రహ్మాత్మవాలు

(మొదటి తరువాయి)

జరగనుంది. మరోవైపు బ్రహ్మాత్మవాల్లో భాగంగా తిరుమలకు భక్తులు పోటెత్తుతున్నారు. దీంతో గోవిందనామ స్మరణతో సప్తగిరులు మార్మోగుతున్నాయి. భక్తులు వాహన సేవలను తిలకించి భక్తిపారవశ్యంలో మునిగి తేలుతున్నారు. బ్రహ్మాత్మవాల సందర్భంగా భక్తులకు ఎలాంటి ఇబ్బందులూ కలగకుండా అధికారులు ప్రత్యేక ఏర్పాట్లు చేశారు. తిరువీధులు భక్తులతో నిండిపోయి. గోవింత నామస్మరణలతో మారుమోగుతున్నాయి. తిరుమల శ్రీనివాసుని నవరాత్రి బ్రహ్మాత్మవాలు అంగరంగ వైభవంగా జరుగుతున్నాయి. మరోవైపు

శ్రీవారి బ్రహ్మాత్మవాల్లో వివిధ కళాకారుల సాంస్కృతిక, ఆధ్యాత్మిక కార్యక్రమాలు భక్తులను విశేషంగా ఆకట్టుకుంటున్నాయి. ప్రధానంగా.. శ్రీవారికి ఘనంగా నిర్వహించే గరుడ వాహనసేన మంగళవారం సాయంత్రం 6.30 నుంచి రాత్రి 11గంటల వరకు జరగనుంది. ఈ గరుడ వాహన సేవ కోసం టీటీడీ అధికారులు విస్తృత ఏర్పాట్లు చేశారు. గరుడసేవను తిలకించేందుకు లక్షలాదిగా తరలివచ్చే భక్తుల రద్దీని దృష్టిలో ఉంచుకుని తిరుపతి జిల్లా పోలీసులు, టీటీడీ భద్రతాధికారులతో కలిసి భారీ భద్రతా ఏర్పాట్లు చేశారు. దానిలో భాగంగా.. నేటి అర్ధరాత్రి నుంచి కనమ రహదారుల్లో ద్విచక్రవాహనాలను

నిషేధించటంతో పాటు, కొండ కింద అలిపిరి దగ్గర వాహనాల పార్కింగ్ కోసం ప్రత్యేకంగా ఏర్పాట్లు చేశారు. శ్రీవారి బ్రహ్మాత్మవాల్లో కీలక ఘట్టమైన గరుడ సేవకు పెద్ద సంఖ్యలో వచ్చే భక్తులకు అన్ని ఏర్పాట్లు చేశామని టీటీడీ ఈవో శ్యామలరావు అన్నారు. మాడవీధుల గ్యాలరీ రెండు లక్షల మంది భక్తులు వాహనసేవను తిలకించేందుకు వీలు ఉందని చెప్పారు. కూల్చివేసిన నుంచి మాడవీధుల కూడలికి పెద్దసంఖ్యలో భక్తులు చేరుకునేలా చర్యలు తీసుకున్నామన్నారు.

రూ.11,713.49 కోట్లు వరద సాహాయం ఇవ్వండి

(మొదటి తరువాయి)

అంశాలపై ఇరువురు చర్చించారు. తెలంగాణ ప్రభుత్వం ప్రతిష్టాత్మకంగా చేపడుతోన్న మూసీ రివర్ ప్రంట్ ప్రాజెక్టుకు నిధులు కేటాయించాలని కేంద్రమంత్రికి రేవంత్ రెడ్డి విజ్ఞప్తి చేశారు. మూసీ ప్రక్షాళన, మూసీ సుందరీకరణకు సంబంధించిన వివరాలను ఖట్టర్‌కు వివరించారు. సీఎం రేవంత్ రెడ్డి విజ్ఞప్తికి కేంద్రమంత్రి మనోహర్ లాల్ ఖట్టర్ సానుకూలంగా స్పందించినట్లు సమాచారం. ఖట్టర్‌తో భోజీకు ముందు కేంద్ర హోంశాఖ మంత్రి అమిత్ షాతో రేవంత్ రెడ్డి సమావేశమయ్యారు. సెప్టెంబర్‌లో కురిసిన భారీ వర్షాలకు అతలాకుతలమైన తెలంగాణకు వరద సహాయం పెంచి త్వరగా అందించాలని రేవంత్ అమిత్ షాను కోరారు. దీంతో పాటు సుధీర్ఘ కాలంగా పెండింగ్‌లో ఉన్న రాష్ట్ర విభజన అంశాలను పరిష్కరించాలని విజ్ఞప్తి చేశారు. తెలంగాణలో భారీ వర్షాలతో దెబ్బతిన్న మౌలిక వసతుల పునరుద్ధరణ, మరమ్మతు పనులకు రూ.11,713.49 కోట్లు సత్కరమే విడుదల చేయాలని కేంద్ర హోం శాఖ మంత్రి అమిత్ షాకు ముఖ్యమంత్రి రేవంత్ రెడ్డి విజ్ఞప్తి చేశారు. ఢిల్లీలో కేంద్రమంత్రితో ముఖ్యమంత్రి రేవంత్ రెడ్డి సోమవారం భోజీ అయ్యారు. తెలంగాణలో ఆగస్టు 31 నుంచి నుంచి సెప్టెంబరు 8వ తేదీ వరకు కురిసిన భారీ వర్షాలా రాష్ట్రంపై తీవ్ర ప్రభావం చూపాయని సీఎం తెలిపారు. 37 మంది ప్రాణాలు కోల్పోయారని, లక్షకుపైగా పశువులు, ఇతర మూగ జీవాలు మృతిచెందాయని, 4.15 లక్షల ఎకరాల్లో పంటతో పాటు రోడ్లు, కల్వర్టులు, కాజీవేలు, చెరువులు, కుంటలు, కాలువలు దెబ్బతిన్నాయని కేంద్ర మంత్రి షా దృష్టికి ముఖ్యమంత్రి తీసుకెళ్లారు. మౌలిక

వసతుల పునరుద్ధరణ, మరమ్మతు పనులను తాము వెంటనే చేపట్టామని వివరించారు. ఆయా పనులకు రూ.5,438 కోట్లు విడుదల చేయాలని సెప్టెంబరు రెండో తేదీన తాను లేఖ రాసిన విషయాన్ని కేంద్ర మంత్రి అమిత్ షాకు ముఖ్యమంత్రి రేవంత్ రెడ్డి గుర్తు చేశారు. రాష్ట్రంలో పంట, ఇతర నష్టాలపై కేంద్ర బృందం పర్యటించి మౌలిక వసతుల పునరుద్ధరణ, మరమ్మతులకు రూ.11,713 కోట్ల మేర నష్టం వాటిల్లినదని సెప్టెంబరు 30వ తేదీన నివేదిక సమర్పించినదని సీఎం తెలిపారు. ఈ నిధులు పునరుద్ధరణ, మరమ్మతుల పనులకు ఎంతమాత్రం సరిపోవని ముఖ్యమంత్రి తెలిపారు. వాటిని ఇప్పటి వరకు విడుదల చేయనందున వెంటనే ఆ నిధులు విడుదల చేయాలని కోరారు. 2024-25 సంవత్సరానికి సంబంధించి ఎన్‌డీఆర్‌ఎఫ్ మొదటి, రెండో విడతల కింద తెలంగాణకు రూ.416.80 కోట్లను కేంద్రం విడుదల చేసినదని ముఖ్యమంత్రి కేంద్ర మంత్రికి తెలియజేశారు. పునరుద్ధరణ, మరమ్మతు పనులకు విడుదల చేసే నిధులను గతంలో ఎన్‌డీఆర్‌ఎఫ్ పనులకు సంబంధించిన నిధులు ఉపయోగానికి ముడిపెట్టవద్దని కేంద్ర మంత్రికి ముఖ్యమంత్రి విజ్ఞప్తి చేశారు. ఎన్‌డీఆర్‌ఎఫ్‌కు సంబంధించిన నిధులను ఈ ఆర్థిక సంవత్సరంలోనే వ్యయం చేస్తామని కేంద్ర మంత్రి అమిత్ షాకు ముఖ్యమంత్రి రేవంత్ రెడ్డి తెలిపారు. వామపక్ష తీవ్రవాద ప్రభావిత (ఎల్‌డబ్ల్యుఆ) జిల్లాల నుంచి తొలగించిన ఆదిలాబాద్, మంచిర్యాల, కుమ్రం భీమ్ ఆసిఫాబాద్ జిల్లాలను ఎల్‌డబ్ల్యుఆలో తిరిగి చేర్చాలని కేంద్ర హోం శాఖ మంత్రి అమిత్ షాను ముఖ్యమంత్రి

రేవంత్ రెడ్డి కోరారు. ఎల్ డబ్ల్యుఆ ప్రభావిత రాష్ట్రాలైన మహారాష్ట్ర, ఛత్తీస్‌గఢ్‌లతో తెలంగాణకు సరిహద్దు ఉండటంతో రాష్ట్ర భద్రతపైన మరింత దృష్టి సారించాల్సిన అవసరం ఉందని కేంద్ర మంత్రికి ముఖ్యమంత్రి విజ్ఞప్తి చేశారు. అంతర్గత భద్రతను దృష్టిలో ఉంచుకొని భద్రాద్రి కొత్తగూడెం జిల్లా చర్ల మండలం కొండవాాయి, ములుగు జిల్లా వెంకటాపురం మండలం అలుబాక గ్రామాల్లో సీఆర్‌డీఎఫ్ జేటీఎఫ్ క్యాంపులు ఏర్పాటు చేయాలని కేంద్ర హోం శాఖ మంత్రి అమిత్ షాకు ముఖ్యమంత్రి రేవంత్ రెడ్డి విజ్ఞప్తి చేశారు. ఎస్సీవోలకు చెల్లించాల్సిన నిధుల్లో కేంద్రం వాటా 60 శాతం నాలుగేళ్ల నుంచి పెండింగ్ లో ఉందని, ఆ మొత్తం రూ.18.31 కోట్లు విడుదల చేయాలని కేంద్ర మంత్రిని సీఎం కోరారు. 1,065 మందిని ఎస్సీవోల్లో చేర్చుకోవడానికి నిబంధనలు సడలించాలని కోరారు. తెలంగాణ సరిహద్దుల్లోని మలుగు జిల్లా పేరూరు, ములుగు, కన్నాయిగూడెం, జయశంకర్ భూపాలపల్లి జిల్లాలోని పలిమెల, మహ ముత్తారం, కాటారం వంటి పోలీస్ స్టేషన్లను బలోపేతం చేయాలని ముఖ్యమంత్రి విజ్ఞప్తి చేశారు. తెలంగాణ పోలీస్ శాఖ కొత్తగా నియమితులైన పోలీసు సిబ్బందికి గ్రేహౌండ్స్ ద్వారా తీవ్రవాద వ్యతిరేక వ్యూహాల్లో శిక్షణ ఇప్పిస్తున్నట్లు ముఖ్యమంత్రి తెలిపారు. 2024-25 సంవత్సరంలో ఈ రకమైన శిక్షణకు అదనపు బడ్జెట్ రూ.25.59 కోట్లు అవసరమని, ఆ మొత్తాన్ని విడుదల చేయాలని ముఖ్యమంత్రి రేవంత్ రెడ్డి కేంద్ర మంత్రికి విజ్ఞప్తి చేశారు.

తీవ్రవాదం అంతానికి కలిసి పనిచేద్దాం

(మొదటి తరువాయి)

ప్రభావిత రాష్ట్రాలపై కేంద్రం దృష్టిపెట్టినట్లు తెలిపారు. అమిత్ షా అధ్యక్షతన మావోయిస్టు ప్రభావిత రాష్ట్రాల సీఎంల సదస్సు దిల్లీలోని విజ్ఞాన్ భవన్‌లో ప్రారంభమైంది. ఈసందర్భంగా ఆయన మాట్లాడుతూ మావోయిస్టు తీవ్రవాదం అంతం కోసం అన్ని రాష్ట్రాలు సహకరించాలని పిలుపునిచ్చారు. దేశంలో మావోయిస్టు తీవ్రవాదం తుదిదశకు చేరింది. మావోయిస్టు ప్రభావిత రాష్ట్రాలపై కేంద్ర ప్రభుత్వం దృష్టిపెట్టింది. ఇప్పటివరకు 13 వేల మందికి పైగా మావోయిస్టులు ఆయుధాలు వదిలేశారు. 2024లో 202 మంది మావోయిస్టులు మృతిచెందగా.. 723 మంది లొంగిపోయారు. భవిష్యత్తులో మరింత స్ఫూర్తితో ఒకే లక్ష్యంతో ముందుకెళ్లాలి. ఛత్తీస్‌గఢ్ విజయం అందరికీ ప్రేరణగా నిలుస్తోంది. అక్కడ కొందరు మావోయిస్టులు లొంగిపోయారని అమిత్ షా పేర్కొన్నారు. మావోయిస్టు రహితంగా మార్చేందుకు అన్ని రాష్ట్రాలు సహకరించాలని షా పిలుపునిచ్చారు. ఈసందర్భంగా ఛత్తీస్‌గఢ్ సీఎం, డీజీపీని ఆయన

అభినందించారు. కేంద్ర, రాష్ట్ర ప్రభుత్వాల పథకాల ప్రయోజనాలు ప్రజలకు చేరవేయడమే లక్ష్యంగా పెట్టుకున్నామని పేర్కొన్నారు. పదేళ్లలో మోదీ సర్కార్ చేసిన అభివృద్ధి గురించి వివరించారు. ‘పదేళ్లలో 11,500 కిలోమీటర్ల మేర రోడ్ నెట్‌వర్క్‌తో పాటు 15,300 సెల్‌ఫోన్ టవర్లను ఏర్పాటుచేశాం. 165 ఏకలవ్య ఆదర్శ పాఠశాలలు ఏర్పాటుచేశాం. గతంలో హింసాత్మక ఘటనలు 16,400కు పైగా జరిగాయి. ప్రస్తుతం ఇలాంటి ఘటనలు 7,700లకు తగ్గయని వెల్లడించారు. పౌరులు, భద్రతా బలగాల మరణాలు 70 శాతం తగ్గాయి. హింస ప్రభావిత జిల్లాలు 96 నుంచి 42కు తగ్గాయి. హింసాత్మక ఘటనలు సమాదయ్యే పోలీసుస్టేషన్ల సంఖ్య 465 నుంచి 171కి తగ్గింది. కేంద్ర, రాష్ట్ర ప్రభుత్వాల సమన్వయంతోనే ఇది సాధ్యమైందని అమిత్ షా పేర్కొన్నారు.హింస మార్గంలో ఏం సాధించలేమని.. జన జీవన ప్రపంతిలో కలవాలని మావోయిస్టులకు కేంద్ర హోంశాఖ మంత్రి అమిత్ షా ఈ సందర్భంగా పిలుపునిచ్చారు. హింస

మార్గాన్ని వీడే మావోయిస్టుల కోసం అనేక సంక్షేమ పథకాలు అమలు చేస్తున్నామని ఆయన పేర్కొన్నారు. వాటిని వినియోగించుకుని ప్రజల్లోకి రావాలని మావోయిస్టుల కు ఈ సందర్భంగా కేంద్ర మంత్రి అమిత్ షా సూచించారు. ఈ సమావేశంలో 2023, మార్చి 31వ తేదీ నాటికి దేశంలో నక్సలిజం అంతం, అర్బన్ నక్సల్స్ అంశాలపై చర్చించారు. ఈ సందర్భంగా కేంద్ర మంత్రి అమిత్ షా మాట్లాడుతూ.. మావోయిస్టు కార్యకలాపాలను కట్టడి చేయడంతో పాటు పోలీస్ సామర్థ్యాన్ని పెంపొందించడంలో తెలంగాణ, ఆంధ్రప్రదేశ్, మహారాష్ట్ర చాలా బాగా పనిచేశాయని ఆయన పేర్కొన్నారు. మోదీ ప్రభుత్వం వికసిత భారత్ లక్ష్యంగా పని చేస్తుందని ఈ సందర్భంగా ఆయన గుర్తు చేశారు. అయితే వికసిత భారత్ సాధించాలంటే గిరిజనులు, ఆదివాసీలు సైతం అందులో భాగస్వామ్యం కావాలన్నారు.

కాశ్మీర్, హర్యానాల ఫలితాలపై ఉత్కంఠ

(మొదటి తరువాయి)

మంగళవారం ఉదయం 8.00 గంటలకు ఓట్ల లెక్కింపు పక్రియ ప్రారంభమవుతుందని కేంద్ర ఎన్నికల సంఘం వెల్లడించింది. భద్రత చర్యల్లో భాగంగా స్థానిక పోలీసులతోపాటు భద్రతా దళాలను మోహరించినట్లు తెలిపింది. అలాగే ఓట్ల లెక్కింపు జరిగే ప్రదేశాల్లో సీసీ కెమెరాలను సైతం ఏర్పాటు చేసినట్లు వివరించింది. తొలుత 7.30 గంటలకు పోస్టల్ బ్యాలెట్ ఓట్లను లెక్కిస్తామని స్పష్టం చేసింది. అనంతరం ఈవీఎంలో నమోదైన ఓట్ల పక్రియ ప్రారంభమవుతుందని సీకసీ పేర్కొంది. జమ్మూ కశ్మీర్‌లో మొత్తం 90 అసెంబ్లీ స్థానాలున్నాయి. ఈ అసెంబ్లీ ఎన్నికలు మూడు విడతలుగా.. సెప్టెంబర్ 18, సెప్టెంబర్ 25, అక్టోబర్ 1వ తేదీన జరిగాయి. ఈ ఎన్నికల్లో దాదాపు 60 శాతంపైగా ఓటింగ్ నమోదయింది. దాదాపు దశాబ్దం తర్వాత జమ్మూ కశ్మీర్ అసెంబ్లీ ఎన్నికలు జరుగుతున్నాయి. అధికూడా ఆర్థికల్ 370 రద్దు అనంతరం జరుగుతున్న తొలి అసెంబ్లీ ఎన్నికలు ఇవి. నేపథ్యంలో జమ్మూ కశ్మీర్ ఓటర్ ఏ పార్టీకి పట్టం కడతాడనే అంశంపై సర్వత్రా ఆసక్తి నెలకొంది. ఇక ఎగ్జిట్ పోల్స్‌లో మాత్రం నేషనల్ కాన్ఫరెన్స్‌తో పొత్తు పెట్టుకున్న కాంగ్రెస్ పార్టీకి విజయావకాశాలున్నాయని స్పష్టం చేశాయి.

మూసీ ప్రాజెక్టు మూటల లెక్కలు

(మొదటి తరువాయి)

ఏం ప్రయోజనం ఒనగూరిందో చెప్పాలని కెటిఆర్ ఒక ప్రకటనలో డిమాండ్ చేశారు. కేవలం పది నెలల కాలంలో 23 సార్లు ఢిల్లీకి వెళ్లిన ముఖ్యమంత్రి రాష్ట్ర ప్రజలకు ఎంత మేర లబ్ధి చేకూర్చారో చెప్పాలని కోరారు. కాంగ్రెస్ పార్టీ అధికారంలోకి వచ్చిన తర్వాత పది నెలలో కాలంలోనే ఢిల్లీకి 23 సార్లు చక్కర్లు కొట్టారని, ఇందులో ప్రజల ప్రయోజనం ఏముందో, ఇప్పటివరకు ముఖ్యమంత్రి పర్యటనల కారణంగా రాష్ట్రానికి వచ్చిన నిధులెన్నో లెక్కలు ప్రకటించాలని అన్నారు. కనీసం ్గ+-+లలో ఛార్జిల ఖర్చుంతా నిధులైనా ఈ రాష్ట్రానికి తీసుకువచ్చారా..? అని ఎద్దేవా చేశారు. అత్యధిక సార్లు ఢిల్లీ పర్యటన చేసిన ముఖ్యమంత్రిగా రికార్డు సృష్టించే ప్రయత్నం రేవంత్ రెడ్డి చేస్తున్నారని ఎద్దేవా చేశారు. ఢిల్లీ పర్యటనలు ప్రజల కోసమా లేదంటే కాంగ్రెస్ అధిష్ఠానాన్ని మెప్పించడానికా..? ఎందుకు ఢిల్లీ వెళ్తున్నారో చెప్పాలని కెటిఆర్ డిమాండ్ చేశారు. మూసీలో కొల్లగొట్టే వేల కోట్ల రూపాయల లెక్క చెప్పేందుకే ఆయన ఢిల్లీ వెళ్లారన్నారు. పేదల గూడు కూల్చేందుకు రాహుల్ గాంధీతో, అధిష్ఠానంతో చర్చలు జరుపుతున్నారని ఆరోపించారు. రాష్ట్ర పాలన గాలికి వదిలి గాలిమోటార్ ఎక్కుతున్న రేవంత్ తీరుపైన కెటిఆర్ మండిపడ్డారు. ప్రజల అవసరాలను పక్కన పెట్టి చీటికిమాటికి ముఖ్యమంత్రి ఢిల్లీకి వెళ్తుండటం చూస్తుంటే ప్రజలకు మంచి చేయటం కన్నా ఢిల్లీ బానులకు జై కాడితే తన సీటుకు ఎలాంటి ఢోకా ఉండదని ముఖ్యమంత్రి భావిస్తున్నట్లున్నారని కెటిఆర్ విమర్శించారు.

144 మంది అభ్యర్థులు డబ్బులు చెల్లింపు

(మొదటి తరువాయి)

నుంచి పంకజ్ కుమార్ అనే వ్యక్తి చేతుల మీదుగా సీట్ ప్రశ్నాప్రశ్నం లీకైనట్లు సీబీఐ గుర్తించింది. ప్రిన్సిపల్, వైస్ ప్రిన్సిపల్ సహకారంతోనే పేపర్ బయటకు వచ్చినట్లు ఛార్జీషీట్‌లో పేర్కొంది. సీట్ పరీక్ష జరిగిన రోజు (మే 5న) ఉదయం 8 గంటలకు ప్రశ్నాప్త్రాలకు పాఠశాలకు చేరుకున్నాయి. ఆ సమయంలో పరీక్షా కేంద్రానికి కోఆర్డినేటర్‌గా ఉన్న హసనుల్ హాక్.. ఐబిఓ జెంషెడ్‌పురకు చెందిన ఓ సివిల్ ఇంజనీర్‌ను ప్రశ్నాప్త్రం బాక్కు ఉన్న గదిలోకి పంపించాడు. ప్రత్యేకమైన టూల్‌కిట్ సాయంతో ఆ పె+-+టెను తెరిచాడు. ప్రశ్నాప్త్రం మొత్తాన్ని ఫోటో తీసుకున్నాడు. అనంతరం దాన్ని యథావిధిగా పె+-+టెలో పెట్టి మునుపటి మాదిరిగా సీల్ చేశాడు.బయటకు వచ్చిన తర్వాత ఆ కృష్ణన్ పేపర్‌ను ఓ గెస్ట్‌హౌస్‌లో ఉన్న మరో వ్యక్తికి పంపించాడు. అక్కడనున్న తొమ్మిది మంది వైద్య విద్యార్థులు ప్రశ్నాప్త్రానికి సమాధానాలు పూర్తిచేశారు. వాటిని వివిధ ప్రాంతాల్లో ఉన్న గ్యాంగ్ సభ్యులకు పంపించారు. అనంతరం డబ్బులు చెల్లించిన అభ్యర్థులకు వాటిని చేరవేసినట్లు సీబీఐ దర్యాప్తులో వెల్లడైంది. ఈ పేపర్ లీకేజీ వ్యవహారం గురించి 298 మంది సాక్షులు, 290 దాక్కుమెంట్లు, 45 మార్షాల్స్ లభించిన సమాచారం ఆధారంగా 5500 పేజీల ఛార్జ్‌షీట్‌ను సీబీఐ రూపొందించింది.

పేదల జోలికి వస్తే ఊరుకునేది లేదు

(మొదటి తరువాయి)

రెడ్డి ప్రకటించిన నేపథ్యంలో ఆయన ఈ వ్యాఖ్యలు చేయడం సర్వత్రా చర్చనీయాంశం అయింది. నిజామాబాద్ నగరంలోని ఖిల్లార్‌డెల్‌లో నిర్వహించిన సభలో ఆనంద్‌సిన్ పాల్గొన్నారు. ఈ సందర్భంగా ఆయన మాట్లాడుతూ.. కట్టాల తొలగింపులో పేదలకు ఇబ్బందులు తలెత్తకుండా చూడాలన్నారు. కాంగ్రెస్ హామీల్లో పేదల సంక్షేమం ఉందని మర్చిపోవద్దని చెప్పారు. సెక్రటేరియట్‌తో పాటు బాపు ఘాట్ ఇలా మరెన్నో ప్రముఖ కట్టలాలు ఎఫ్‌టీఎల్ పరిధిలో ఉన్నాయన్నారు. రాష్ట్ర పరిపాలన విభాగం ఎఫ్‌టీఎల్‌లో ఉన్నప్పుడు లేని ఇబ్బంది పేదల ఇండ్లు ఉంటే ఇబ్బంది ఏమిటని అని ప్రశ్నించారు. అభివృద్ధికి తాము మద్దతు ఇస్తామని, కానీ పేదలు ఇబ్బందులు పెట్టొద్దని సూచించారు.

మాది ముమ్మాటికీ ప్రశ్నా ఎజెండా

(మొదటి తరువాయి)

ఆరోపణలు గుప్పిస్తున్నాయి. హైద్రా పేరుతో తమ ప్రభుత్వంపై విమర్శలు చేస్తున్నారని ఆయన పేర్కొన్నారు. తప్పుడు ఆరోపణలతో ప్రజలను తప్పుదోవ పట్టిస్తున్నారంటూ విపక్షాలపై ఆయన మండిపడ్డారు. హైద్రాపై నిరాధార ఆరోపణలు చేస్తున్నారన్నారు. రాష్ట్ర ప్రభుత్వం చేపట్టిన అనేక అభివృద్ధి కార్యక్రమాలపై అపోహలు సృష్టిస్తున్నారని ఉపముఖ్యమంత్రి భట్టి విక్రమార్క అసహనం వ్యక్తం చేశారు. తప్పుడు ఆరోపణలు చేస్తూ.. ప్రతిపక్షాలు ప్రజలను తప్పుదోవ పట్టిస్తున్నాయని ఆగ్రహం వ్యక్తం చేశారు. ప్రజలకు మేలు చేయాలనే ఆలోచనే తప్ప.. తమకు ఎలాంటి వ్యక్తిగత ఆజెండా లేదన్నారు. సచివాలయంలో నిర్వహించిన మీడియా సమావేశంలో భట్టి మాట్లాడారు. 2014 నుంచి 2023 మధ్య కాలంలో హైదరాబాద్, చుట్టూ పక్క ప్రాంతాల్లో ఆక్రమణకు గురైన చెరువుల వివరాలను పవర్‌పాయింట్ ప్రెజెంటేషన్ ద్వారా అధికారులతో కలిసి భట్టి వివరించారు.ఇది ప్రశ్నా ప్రభుత్వం.. పారదర్శకమైన ప్రభుత్వం. ప్రభుత్వంపై ప్రతిపక్షాలు నిరాధార ఆరోపణలు చేస్తున్నాయి. హైదరాబాద్‌లోని చెరువులు ప్రజల ఆస్తి అన్నారు. హైదరాబాద్ అంటేనే రాక్స్, లేక్స్, పార్క్స్. ఇవి హైదరాబాద్‌ను మరింత ఆకర్షణీయంగా మార్చాయి. నగరంలో గత కొన్నేళ్లుగా చెరువులు మాయం అవుతున్నాయి. మూసీని ఆధునీకీకరించాలని గతంలో చాలా ప్రయత్నాలు జరిగాయి. శాటిలైట్ మ్యాప్‌ల ద్వారా చెరువుల ఆక్రమణలను గుర్తిస్తున్నాం అని భట్టి వివరించారు. రాష్ట్ర విభజన జరిగి నాటికి ఎన్ని చెరువులు ఉన్నాయి.. ఇప్పుడెన్ని ఉన్నాయి అనే వివరాలు సేకరిస్తున్నాం. హైద్రాను తీసుకొచ్చింది సీఎం కోసమో, మంత్రుల కోసమో కాదు కదా. చెరువులు అన్యాయంతో కాకుండా కొత్త నిబంధనలు తెచ్చుకున్నాం. చెరువులను భవిష్యత్ తరాలకు అందించాల్సి ఉందని భట్టి వివరించారు.

క్రీడలు మానసిక ఉల్లాసాన్ని కలిగిస్తాయి

-ఇబ్రహీంపట్నం ఎ సి పి,కె పి వి రాజు

యాచారం అక్టోబర్ 07 (నీలగిరి ఎక్స్ ప్రెస్)
క్రీడలు మానసిక ఉల్లాసాని పెంపొందించడమే కాక మనిషికి, మనిషికి మధ్య ప్రేమానురాగాలు పెంచుతాయని ఇబ్రహీంపట్నం ఎ సి పి,కె పి వి రాజు అన్నారు. యాచారం మండలం మూల్ లో మండల కాంగ్రెస్ పార్టీ ప్రధాన కార్యదర్శి బట్టు శ్రీనివాస్ ఆధ్వర్యంలో ఏర్పాటు చేసిన మూల్ ప్రీమియర్ లీగ్ టోర్నమెంట్ను ఇబ్రహీంపట్నం ఎ సి పి రాజు ముఖ్య అతిథిగా పాల్గొని ప్రారంభించారు. ఈ సందర్భంగా ఎ సి పి రాజు మాట్లాడుతూ క్రీడాకారులు క్రీడా స్ఫూర్తిని ప్రదర్శించి,క్రీడల్లో పాల్గొని తమ ప్రతిభను కనబరిచి స్నేహపూర్వకంగా ఆడుకోవాలని అన్నారు.గెలిచినవారు ఓడిన వారిని హేళన చేయకుండా స్నేహ పూర్వకంగా క్రీడా స్ఫూర్తితో మెలగాలని,అదే విధంగా నిర్వాహకులు క్రీడాకారులకు సహకరించాలని సూచించారు.



అంతేకాకుండా క్రీడల వల్ల శారీరకంగా మానసికంగా యువత దృఢంగా తయారవుతారని ఇటువంటి క్రీడలు ఎల్లప్పుడూ నిర్వహించిన తాను ప్రోత్సహిస్తానని తెలియజేశారు. క్రీడల్లో

గెలుపోటములు సమానంగా తీసుకోవాలని సూచించారు. అనంతరం సైబర్ నేరాల పట్ల అప్రమత్తంగా ఉండాలని పేర్కొన్నారు. గంజాయి,డ్రగ్స్ వాడకంతో చాలా మంది యువత పెడదోపపడుతున్నారని,నేరాలు చేస్తూ జైలుకు వెళ్తున్నారన్నారు. డ్రగ్స్ను అరికట్టడానికి ప్రతి ఒక్కరు సదుం బిగించాలన్నారు. డ్రగ్స్ రహిత సమాజం కోసం అందరు కలసికట్టుగా కృషి చేద్దామని ఎ సి పి రాజు పిలుపునిచ్చారు . ఈ కార్యక్రమంలో యాచారం సి ఐ శంకర్ కుమార్, పల్లవు విజయ్, బట్టు లింగం, గొల్లపల్లి భాస్కర్, గుండ్లపల్లి మురళి, మంద లింగం, గెనమోని పెదులు,మాజీ వార్డు సభ్యులు డేరంగుల కృష్ణ,చెలిమల బాలకృష్ణ,కల్లూరి గోపి,చిన్నల శ్రీకాంత్, శ్రీశైలం, కిరణ్ తదితరులు పాల్గొన్నారు.

ప్రజావాణిలో రెవెన్యూ సమస్యలు పరిష్కరించాలి

- జిల్లా కలెక్టర్ ఆదర్శ్ సురభి



వనపర్తి అక్టోబర్ 7 (నీలగిరి ఎక్స్ ప్రెస్):
సోమవారం ఐ.డి. ఓ.సి ప్రజావాణి హాల్లో అదనపు కలెక్టర్ లోకల్ బాడీస్ సంవిత్ గంగ్వార్, అదనపు కలెక్టర్ రెవెన్యూ యం నగేష్ తో కలిసి ప్రజావాణి ఫిర్యాదులను స్వీకరించారు. కలెక్టరేట్ ప్రజావాణి ఫిర్యాదులతో పాటు ముఖ్య మంత్రి కార్యాలయ ప్రజావాణి ఫిర్యాదులు, జిల్లా మంత్రి వర్యుల ప్రజావాణి ఫిర్యాదులు వస్తున్నాయని వాటన్నింటినీ సకాలంలో పరిష్కరించాల్సిందిగా ఆదేశించారు. రెవెన్యూ లో అత్యధికంగా పెండింగ్ లో ఉన్నాయని తక్షణమే పరిష్కరించాల్సిందిగా ఆదేశించారు. ఈ రోజు మొత్తం 70 ఫిర్యాదులు వచ్చాయి. ప్రతి సోమవారం చేనేత వస్త్రాలను వేసుకొని రావాలి జిల్లాలోని చేనేత కార్మికులను ప్రోత్సహించడానికి ప్రతి సోమవారం చేనేత వస్త్రాలను ధరించి

మేడిపల్లి హనుమాన్ దేవాలయంలో శరన్నవరాత్రి ఉత్సవాలు



యాచారం, అక్టోబర్ 07 (నీలగిరి ఎక్స్ ప్రెస్):
యాచారం మండలం మేడిపల్లి హనుమాన్ దేవాలయంలో శరన్నవరాత్రి సందర్భంగా దేవాలయ పురోహితులు ప్రవీణ్ కుమార్ శర్మ ప్రత్యేక పూజలు నిర్వహించారు. అంజనేయస్వామి దేవాలయం వద్ద ప్రతిష్ఠించిన దుర్గామాతకు బొగ్గుల కేశవరెడ్డి కుటుంబ సభ్యులతో కలిసి ప్రత్యేక పూజలు చేశారు. ఈ సందర్భంగా బొగ్గుల కేశవరెడ్డి మాట్లాడుతూ, “అమ్మవారి కృపతో ప్రజలందరూ సుఖసంతోషాలతో ఆయురారోగ్యాలతో ఉండాలి” అని ఆకాంక్షించారు. ఈ కార్యక్రమంలో దేవాలయ కమిటీ సభ్యులు మరియు భక్తులు పాల్గొన్నారు.



విలేకరుల సమావేశంలో మాట్లాడుతున్న మాజీ జెడ్పీటీసీ దశరథ్ నాయక్

మంత్రికి ఘన స్వాగతం



మంత్రి గారికి స్వాగతం పలుకుతున్న ఎమ్మెల్యే కసిరెడ్డి నారాయణరెడ్డి, జిల్లా కలెక్టర్ కె. శశాంక , అధికారులు

కడపల్ అక్టోబర్ 7(నీలగిరి ఎక్స్ ప్రెస్):
కడపల్ మండల కేంద్రంలో పలు అభివృద్ధి పనుల ప్రారంభోత్సవానికి ముఖ్య అతిథులుగా హాజరైన రెవెన్యూ మంత్రి పొంగులేటి శ్రీనివాస్ రెడ్డి కి ఎమ్మెల్యే కసిరెడ్డి నారాయణరెడ్డి, కలెక్టర్ శశాంక ఆధ్వర్యంలో ఘన స్వాగతం పలికారు. ఈ సందర్భంగా మంత్రిని శాలువాలతో ఘనంగా సత్కరించారు. ఈ కార్యక్రమంలో నాయకులు హన్మనాయక్, భాస్కర్ రెడ్డి, చేగూరి వెంకటేశ్, ఎర్రోళ్ల రాఘవేందర్, వేణు పంతులు, అద్దాల రాములు, బీక్య నాయక్, బిచ్చా నాయక్, రామకృష్ణ, పోతుగంటి అశోక్, బాల్ రాజ్, మండల గౌడ సంఘం అధ్యక్షులు మాలే మల్లేష్ గౌడ్, జహంగీర్ అలీ, జహంగీర్ బాబా, యాదగిరి రెడ్డి, లక్ష్మి నాయక్, లక్ష్మయ్య, రామచంద్ర నాయక్, శంకర్, హీరా నాయక్, చందోజి, జానీ బాయ్, రాజేందర్, కృష్ణా నాయక్ తదితరులు పాల్గొన్నారు.

ఐసిడిఎస్ ఆధ్వర్యంలో బతుకమ్మ సంబరాలు

షాద్ నగర్ అక్టోబర్,7(నీలగిరి ఎక్స్ ప్రెస్)

తెలంగాణ సంస్కృతికి ప్రతీక బతుకమ్మ పండుగ అని కేశంపేట మాజీ జెడ్పీటీసీ శాండ్ల విశాల శ్రవణ్ రెడ్డి అన్నారు. సోమవారం షాద్ నగర్ పట్టణంలోని ఐసిడిఎస్ ఆధ్వర్యంలో బతుకమ్మ సంబరాలు ఘనంగా నిర్వహించారు. ఈ కార్యక్రమంలో ఐసిడిఎస్ సిడిపిఓ నాగమణి, సూపర్వైజర్లు, అంగన్వాడీ టీచర్ల ఆధ్వర్యంలో తీరొక్క పూలతో బతుకమ్మలను చేసి ఐసిడిఎస్ సిబ్బందితో కలిసి పాల్గొన్నారు శాండ్ల విశాల శ్రవణ్ రెడ్డి కోలాటంతో బతుకమ్మ పాటలపై నృత్యాలు చేసి అందరినీ ఆశ్చర్యపరిచారు. ఈ సందర్భంగా విశాల శ్రవణ్ రెడ్డి మాట్లాడుతూ ఇది తెలంగాణలో చారిత్రాత్మకమైన పండుగ కాకతీయ



కాలంలో జరిగిన ఒక యద్ధాద్ గాధ ఆధారంగా ఈ పండుగ ఆచరణలోకి వచ్చిందని అన్నారు. బతుకమ్మను అమృతవారి స్వరూపంగా కాలానుగుణంగా గుమ్మడి పూలు, తంగేడు పూలు పలు రకాల పూలతో

గుండ్రంగా పేర్చి మధ్యలో గారీ దేవిని పెట్టి అత్యంత భక్తిశ్రద్ధలతో పూజించడం ఆనవాయితీగా వస్తుందని అన్నారు. తొమ్మిది రోజులపాటు మహిళలు మాత్రమే జరుపుకునే పండుగ బతుకమ్మ పండుగ అని, తెలంగాణ ప్రజల సంస్కృతికి ప్రతీక అని, మహిళలను ఒక్కోటకు చేర్చి ఆరోగ్యం, ఆనందాన్ని అందించే పండుగ బతుకమ్మ పండుగని విద్యార్థుల కు తెలిపారు. ఈ కార్యక్రమంలో ఐసిడిఎస్ సిడిపిఓ నాగమణి, పలు మండలాలకు చెందిన సూపర్వైజర్లు, అంగన్వాడీ టీచర్లు తదితరులు పాల్గొన్నారు.

జాతీయస్థాయిలో తెలంగాణ క్రీడాకారులు మెరుగైన ప్రతిభను కనబరచాలి

-అందెల శ్రీరాములు యాదవ్
-క్రీడలు మానసిక ఉల్లాసాన్ని కలిగిస్తాయి
- శ్రీరాములు అందెల

రంగారెడ్డి జిల్లా ,అక్టోబర్ 07 (నీలగిరి ఎక్స్ ప్రెస్)

మహేశ్వరం నియోజకవర్గం తుక్కుగూడ మున్సిపాలిటీ పరిధిలో నిర్వహించిన తెలంగాణ స్టేట్ ఇంటర్ డిస్ట్రిక్ట్ రోలర్ స్కేటింగ్ 2024 చంపియన్స్ కార్యక్రమానికి ముఖ్య అతిథిగా రాష్ట్ర బిజెపి కార్యవర్గ సభ్యులు, మహేశ్వరం నియోజకవర్గం ఇంచార్జ్ అందెల శ్రీరాములు యాదవ్ హాజరై స్కేటింగ్ పోటీలను ప్రారంభించారు. అనంతరం స్కేటింగ్ లో పాల్గొన్న చిన్నారలతో కాసేపు ముచ్చటించారు. ఈ సందర్భంగా శ్రీరాములు మాట్లాడుతూ గెలుపు



సందర్భంగా శ్రీరాములు మాట్లాడుతూ గెలుపు

ఓటములు సమాజం అని ఈరోజు ఓడిపోయిన వారు రేపు మరింత బలంగా కోలుకోని విజేతలుగా నిలవాలని కోరారు. అలాగే తెలంగాణ క్రీడాకారులు జాతీయస్థాయిలో మెరుగైన ప్రతిభను కనబరిచాలని తెలిపారు. అనంతరం గెలుపొందిన వారిని శ్రీరాములు మెడల్స్ తో సత్కరించారు. స్కేటింగ్ పోటీల్లో పాల్గొన్న చిన్నారలందరికీ మరియు తెలంగాణ రోలర్ స్కేటింగ్ అసోసియేషన్ సభ్యులందరికీ అభినందనలను తెలిపారు. ఈ కార్యక్రమంలో తుక్కుగూడ మున్సిపాలిటీ ఛోర్ లీడర్ కౌన్సిలర్ శివ కుమార్ , స్థానిక కౌన్సిలర్లు రాజమౌని రాజు, జవాల సుధాకర్, బిగిల రాజు గౌడ్, శ్రీశైలం యాదవ్, శ్రీనివాస్ యాదవ్ తదితరులు పాల్గొన్నారు.

ప్రజా సంక్షేమమే ప్రభుత్వ లక్ష్యం

- మంత్రి పొంగులేటి
- కడపల్ మండల కేంద్రంలో సూతన తహశీల్దార్ భవనాన్ని ప్రారంభించిన మంత్రి పొంగులేటి శ్రీనివాస్ రెడ్డి, ఎమ్మెల్యే కసిరెడ్డి నారాయణరెడ్డి, జిల్లా కలెక్టర్ శశాంక

కడపల్ అక్టోబర్ 7,(నీలగిరి ఎక్స్ ప్రెస్)

ప్రజా సంక్షేమమే ప్రభుత్వ లక్ష్యమని, తెలంగాణ రాష్ట్ర రెవెన్యూ మంత్రి పొంగులేటి శ్రీనివాస్ రెడ్డి అన్నారు. సామాన్యుడికి సైతం రెవెన్యూ సేవలను అందుబాటులోకి తీసుకొస్తామని, పదేళ్ల ప్రజల కష్టాలు, బాధలకు ముగింపు పలికేలా దేశానికి రోల్ మోడల్ తెలంగాణలో కొత్త రెవెన్యూ చట్టం తీసుకొస్తామని మంత్రి వెల్లడించారు. గత ప్రభుత్వం మాదిరి తొందరపాటు నిర్ణయాలు ఉండబోవన్నారు. సోమవారం రంగారెడ్డి జిల్లా కడపల్ మండల కేంద్రంలో రూ. 118.00లక్షలతో సూతనంగా నిర్మించిన తహశీల్దార్ కార్యాలయ భవనాన్ని స్థానిక ఎమ్మెల్యే కసిరెడ్డి నారాయణరెడ్డి తో కలిసి మంత్రి పొంగులేటి శ్రీనివాస్ రెడ్డి ప్రారంభించారు. అదే విధంగా కాటమయ్య కిట్స్, కల్నాణ లక్ష్మీ చెక్కులు,



గీత కార్మికులకు కాటమయ్య కిట్స్ పంపిణీ చేస్తున్న మంత్రి పొంగిలేటి శ్రీనివాస్ రెడ్డి, ఎమ్మెల్యే కసిరెడ్డి నారాయణరెడ్డి

షాదిముబారక్ చెక్కులు పంపిణీ చేశారు. ఈ సందర్భంగా మంత్రి మాట్లాడారు. గత ప్రభుత్వంలో సామాన్య ప్రజలు ఇబ్బందులు పడ్డాలో ఇందిరమ్మ వెల్లడించారు.

రాజ్యంలో అలాంటిది రాకుండా అందరికీ న్యాయం చేస్తామని మంత్రి పేర్కొన్నారు. రాబోయే కొద్ది రోజుల్లోనే రెవెన్యూలో మార్పు తెస్తామని గత ప్రభుత్వం ధనిక రాష్ట్రాన్ని అప్పులకుప్పగా మార్చింది. వాటిని పూడ్చుకుంటూ ప్రజలు ఇబ్బందులు పడ్డారన్న ఉద్దేశంతో ఇందిరమ్మ ప్రభుత్వంలో పేదలకు ఇండ్లతోపాటు ఒక్కొక్కటిగా ఆరు గ్యారంటీలను అమలు చేస్తున్నామని అన్నారు. అభివృద్ధి, సంక్షేమం రాష్ట్ర ముఖ్యమంత్రి రేవంత్ రెడ్డి సారథ్యంలో రాష్ట్రాన్ని అన్ని రంగాల్లో అభివృద్ధి చేస్తున్నారని మంత్రి శ్రీనివాస్ రెడ్డి వెల్లడించారు.

శరన్నవరాత్రి ఉత్సవాలలో పాల్గొన్న మంత్రి పొంగులేటి శ్రీనివాస్ రెడ్డి

కల్వకుర్తి అక్టోబర్ 7 (నీలగిరి ఎక్స్ ప్రెస్): స్వాగతం పలికిన నాగర్ కర్నూల్ జిల్లా ఆర్వైశ్య మహాసభ అధ్యక్షులు బచ్చు రామకృష్ణ, మరియు ఉత్సవ కమిటీ కల్వకుర్తి పట్టణంలో సోమవారం పలు అభివృద్ధి పనులకు శంకు స్థాపన చేయడానికి విచ్చేసిన రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి, కల్వకుర్తి ఎమ్మెల్యే కసిరెడ్డి నారాయణరెడ్డిలు పట్టణంలోని వానవి కన్యకా పరమేశ్వరి దేవాలయంలో నిర్వహిస్తున్న శరన్నవరాత్రి ఉత్సవాలలో పాల్గొని ప్రత్యేక పూజలు నిర్వహించారు ఈ సందర్భంగా నాగర్ కర్నూల్ జిల్లా ఆర్వైశ్య మహాసభ అధ్యక్షులు బచ్చు రామకృష్ణ,



ఆలయ ఫౌండర్ బ్రన్స్ చైర్మన్ జూలూరు రమేష్ బాబు ఉత్సవ కమిటీ చైర్మన్ గంప శ్రీనివాస్ లు మంత్రి పొంగులేటి శ్రీనివాస్ రెడ్డిని, ఎమ్మెల్యే కసిరెడ్డి నారాయణరెడ్డిని శాలువాలతో ఘనంగా సన్మానించారు ఈ కార్యక్రమంలో ఆర్వైశ్య సంఘం జిల్లా ప్రధాన కార్యదర్శి కల్వచర్ల రమేష్, అదనపు ప్రధాన కార్యదర్శి చిగుళ్ల పెళ్లి శ్రీధర్, కోశాధికారి శివ జగదీశ్వర్, మేడిశెట్టి సురేష్, ఉప్పు అంజనేయులు, వాన శేఖర్, దాచేపల్లి శ్రీనివాస్,, రాజు నారాయణ, తో పాటు పలువురు ఆర్వైశ్య నాయకులు పాల్గొన్నారు

గురుకుల పాఠశాలలో అదనపు గదుల కు శంకుస్థాపన



వెల్లండ అక్టోబర్ 7 (నీలగిరి ఎక్స్ ప్రెస్): వెల్లండ మండల కేంద్రంలో సాంఘిక సంక్షేమ శాఖ బాలికల గురుకుల కళాశాలలో ఒక కోటి రూపాయల వ్యయంతో నిర్మించనున్న అదనపు తరగతి గదుల నిర్మాణ పనులకు శంకుస్థాపన చేసి రాష్ట్ర రెవెన్యూ, సమాచార శాఖ మంత్రి పొంగులేటి శ్రీనివాస్ రెడ్డి, శాసనమండలి సభ్యులు కూచుకుళ్ళ దామోదర్ రెడ్డి, నాగర్ కర్నూల్ జిల్లా కలెక్టర్ బాదావతీ సంతోష్, జిల్లా ఎస్సీ గైక్వాడ్ వైభవ్ రఘునాథ, కల్వకుర్తి ఎమ్మెల్యే కసిరెడ్డి నారాయణరెడ్డి, పాల్గొన్న వెల్లండ గ్రామ మాజీ సర్పంచ్ ఎస్సెం భూపతిరెడ్డి, కాంగ్రెస్ పార్టీ మండల అధ్యక్షులు మోతీలాల్ నాయక్, పిఎసిఎస్ డైరెక్టర్ మట్ట వెంకటయ్య గౌడ్, నాయకులు కార్యకర్తలు తదితరులు పాల్గొన్నారు.

ఎమ్మెల్యే చొరవతో తాగునీటి బోరు ఏర్పాటు

-కృతజ్ఞతలు తెలిపిన 27వ వార్డు కౌన్సిలర్ లక్ష్మీదేవమ్మ



పనపర్తి అక్టోబర్ 7 (నీలగిరి ఎక్స్ ప్రెస్): పనపర్తి లోని 27వ వార్డు సాయి నగర్ కాలనీలో స్థానిక ఎమ్మెల్యే మేఘా రెడ్డి చొరవతో తాగునీటి సమస్య పరిష్కారం అయ్యింది. కాలనీలోని ప్రజలు వార్డ్ కౌన్సిలర్ లక్ష్మీదేవమ్మ ఆధ్వర్యంలో తాగు నీటి సదుపాయాన్ని కల్పించాలని ఇటీవల ఎమ్మెల్యే దృష్టికి తీసుకెళ్ళగా సోమవారం కాలనీలోని పార్కులో బోరు ను వేయించి సమస్యను పరిష్కరించారు. ఈ సందర్భంగా వార్డ్ కౌన్సిలర్ లక్ష్మీదేవమ్మ, వినోద్ గౌడ్, శివ గౌడ్, కాలనీవాసులు ఎమ్మెల్యేకు కృతజ్ఞతలు తెలిపారు.

కల్వకుర్తి నియోజకవర్గ అభివృద్ధికి సహకరించండి

- ఎమ్మెల్యే కసిరెడ్డి నారాయణరెడ్డి



తహసీల్దార్ కార్యాలయాన్ని ప్రారంభిస్తున్న రెవెన్యూ శాఖ మంత్రి పొంగులేటి శ్రీనివాస్ రెడ్డి

కల్వకుర్తి నియోజకవర్గం అభివృద్ధికి సహకరించాలని ఎమ్మెల్యే కసిరెడ్డి నారాయణరెడ్డి మంత్రి పొంగులేటి శ్రీనివాస్ రెడ్డిని కోరారు. కడ్రాల్ మండల కేంద్రంలో 30వదకల ఆసుపత్రి, ప్రభుత్వ జూనియర్ కళాశాల, ఆర్టీఓ కార్యాలయం, నాలుగు మండలాలకు రెగ్యులర్ సర్వేయర్, నియోజక వర్గ మండలాల విలేజరులకు ఇళ్ల స్థలాలు, ఎన్నో ఏళ్ల నుంచి సాగు చేస్తున్న చిన్నకారు రైతులకు పట్టాలు మంజూరు చేయాలని ఎమ్మెల్యే మంత్రిని కోరారు. ఈ కార్యక్రమంలో జిల్లా కలెక్టర్ శశాంక, పీసీసీ సభ్యుడు శ్రీనివాస్ గౌడ్, జిల్లా కాంగ్రెస్ అధ్యక్షుడు చల్లా నర్సింహారెడ్డి, ఆర్టీఓ అనంత రెడ్డి, రాష్ట్ర కాలువ్య నియంత్రణ మండలి సభ్యులు బాలాజీసింగ్, డిసిసి అధికారి ప్రతినిధి గూడూరు శ్రీనివాస్ రెడ్డి, బ్లాక్ కాంగ్రెస్ అధ్యక్షుడు యాట నర్సింహా, సింగల్ విండో చైర్మన్ గంప వెంకటేశ్, తహశీల్దార్ ముంతాజ్ బేగం, ఆమనగల్లు తహశీల్దార్ లలిత, కడ్రాల్ మండల ప్రత్యేక అధికారిని సుజాత, పోలీస్ అధికారులు, తదితరులు పాల్గొన్నారు.

రాహుల్ బొజ్జాను పరామర్శించిన మంత్రి కోమటిరెడ్డి



హైదరాబాద్ అక్టోబర్ 7 (నీలగిరి ఎక్స్ ప్రెస్): ఇటీవల కన్నుమూసిన పౌర హక్కుల నేత బొజ్జా తారకం సతీమణి, సీనియర్ ఐఏఎస్ అధికారి రాహుల్ బొజ్జా మాతృమూర్తి.. ప్రముఖ రచయిత్రి బి.విజయభారతి సంస్కరణ కార్యక్రమానికి తెలంగాణ రాష్ట్ర రోడ్డు, భవనాలు, సినిమాటోగ్రఫీశాఖామంత్రి కోమటిరెడ్డి వెంకట్ రెడ్డి హాజరయ్యారు. ఆమె చిత్రపటానికి పూలు వేసి ఘనంగా నివాళి అర్పించారు. ఈ సందర్భంగా రాహుల్ బొజ్జను మంత్రి కోమటిరెడ్డి పరామర్శించారు. ఉస్మానియా విశ్వవిద్యాలయంలో తెలుగులో డాక్టరేట్ పొందిన మొట్టమొదటి దళిత మహిళ విజయభారతి అని గుర్తు చేసుకున్నారు. ఆమె తండ్రి బోయి భీమన్న అద్భుతమైన రచనలు చేశారని.. వారి వారసత్వాన్ని పునికిపుచ్చుకొని విజయభారతి కూడా ప్రాచీన సాహిత్యం, ఆధునిక సాహిత్యంలో విశేష కృషి చేశారని కోమటిరెడ్డి నెమరుపేసుకున్నారు.

వ్యవసాయ పాలంలో ఈతముక్కల నాటిన రెవెన్యూ శాఖ మంత్రి



వెల్లండ అక్టోబర్ 7 (నీలగిరి ఎక్స్ ప్రెస్): వెల్లండ కేంద్రంలో సింగిల్ విండో డైరెక్టర్ మట్ట వెంకటయ్య గౌడ్ వ్యవసాయ పాలంలో ఈతముక్కలు నాటిన రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి, కల్వకుర్తి ఎమ్మెల్యే కసిరెడ్డి నారాయణరెడ్డి, రాష్ట్ర పొల్యూషన్ కంట్రోల్ బోర్డు మెంబర్ రాకూర్ బాలాజీ సింగ్ ఇతర నాయకులు..

గృహప్రవేశ వేడుకల్లో పాల్గొన్న మాజీ ఎమ్మెల్యే

(నీలగిరి ఎక్స్ ప్రెస్): శాయంపేట మండలంలోని గంగిరేణిగూడెం గ్రామానికి చెందిన మాజీ వైస్ ఎంపీపీ రామ్ శెట్టి లత లక్ష్మారెడ్డి ల కుమారుడు సోమవారం నూతన గృహప్రవేశ కార్యక్రమం చేశారు. ఈ కార్యక్రమానికి మాజీ ఎమ్మెల్యే గంధ్ర వెంకట రమణారెడ్డి పాల్గొని అభినందనలు తెలియజేశారు. ఈ కార్యక్రమంలో మాజీ ఎంపీపీ మెతుకు తిరుపతిరెడ్డి, మాజీ ఎంపీటిసి గడిపే విజయ విజయ్ కుమార్, నాయకులు మారేపల్లి మోహన్, కరణ్ బాబు, రాజేందర్ పాల్గొన్నారు.

ఆశా వర్మలతో బిపీ, షుగర్ టెస్టులు చేయించాద్దండి

-తెలంగాణ ఆశా వర్మల్స్ యూనియన్ రాష్ట్ర అధ్యక్షురాలు బి. జయలక్ష్మి

పనపర్తి అక్టోబర్ 7 (నీలగిరి ఎక్స్ ప్రెస్): తెలంగాణ ఆశ వర్మల్స్ యూనియన్ (సిఐటియు) పనపర్తి జిల్లా కమిటీ ఆధ్వర్యంలో అక్టోబర్ 7న మర్రికుంట పాలకేంద్రం నుండి భారీ ర్యాలీగా కలెక్టర్ కార్యాలయం కలెక్టర్ కార్యాలయం చేరుకొని ధర్నా కార్యక్రమాలు నిర్వహించారు. ఈ ధర్నాకు ఆశ వర్మల్స్ యూనియన్ రాష్ట్ర అధ్యక్షులు పి జయలక్ష్మి గారు ముఖ్య అతిథులుగా పాల్గొని మాట్లాడుతూ ఆశ వర్మలతో బిపీ షుగర్ టెస్టులు చేయించడం సరికాదని ఈ పని చేయాల్సింది ఆశ వర్మల్స్ కాదని ల్యాబ్ టెక్నిషియన్లు శిక్షణ పొందిన వారు మాత్రమే చేయగలరని అలాంటిది వీరితో చేయించడం సబబు కాదని రాష్ట్రంలో ఎక్కడ ఇలాంటి టెస్టులు చేయించడం లేదని ప్రత్యేకంగా పనపర్తిలో ఎందుకు ఈ రకంగా ఆశలతో చేయిస్తున్నారని వారు విమర్శించారు ఇలాంటి టెస్టులో ఆశ వర్మల్స్ చేయాలని ఆశ వర్మల్స్



చేయాల్సిన పనులను పక్కనపెట్టి ఇలాంటి పనులు చేస్తున్నారు పనిభారాన్ని పెంచి వేధింపులకు గురి చేస్తున్నారు అదనపు పనులను చేయిస్తూ వెట్టి చాకిరి చేయించుకుంటున్నారని పని భారాన్ని తగ్గించాలని వారు విమర్శించారు పెండింగ్ లో ఉన్న సెప్టెంబర్ నెల పారితోషకం వెంటనే ఇవ్వాలని పెండింగ్ లో ఉన్న టిపి డబ్బులు ఇవ్వాలి 2023-24 లెప్రసి సర్వే డబ్బులు ఇవ్వాలి 2024 వల్సే పోలియో డబ్బులు

ఇవ్వాలని ఎం సి హెచ్ లో ఆశాలకు రెస్ట్ రూమ్ కేటాయించాలని స్కూటమి డబ్బాలను ఆశలకి వర్మలతో మోపించరాదని ఫిక్స్ వేతనం 18000 ఇవ్వాలని డిమాండ్ చేశారు పిఎఫ్ ఈఎస్ఐ ప్రమాద బీమా సౌకర్యం కల్పించాలని పందగ సెలవులు ఇతర సెలవులు ఇవ్వాలని డిమాండ్ చేశారు అనంతరం సమస్యలతో కూడిన వినతి పత్రాన్ని జిల్లా కలెక్టర్ ఆదర్శ సురభి గారికి అందజేయడం జరిగింది ఈ కార్యక్రమంలో సిఐటియు జిల్లా అధ్యక్ష కార్యదర్శులు మండ్ల రాజు పుట్ట అంజనేయులు సిఐటియు జిల్లా జిల్లా ఉపాధ్యక్షులు బొబ్బిలి నీక్సన్ ఆశ వర్మల్స్ యూనియన్ జిల్లా అధ్యక్ష కార్యదర్శులు బుచ్చమ్మ సునీత ఆశ వర్మల్స్ యూనియన్ జిల్లా కోశాధికారి భాగ్య యూనియన్ జిల్లా నాయకులు ఇందిరా సత్యమ్మ గోవిందమ్మ జ్యోతి శ్యామల సుజాత మంజుల లక్ష్మీదేవి కల్పన తదితరులు పాల్గొన్నారు

యువత క్రీడల్లో రాణించాలి

-పనపర్తి రూరల్ ఎస్సై జలంధర్ రెడ్డి



పనపర్తి అక్టోబర్ 7 (నీలగిరి ఎక్స్ ప్రెస్): యువత క్రీడల్లో రాణించాలని, ఆత్మవిశ్వాసం పెంపొందుతుందని పనపర్తి రూరల్ ఎస్సై జలంధర్ రెడ్డి అన్నారు. పనపర్తి మండలం పెద్దగూడెం గ్రామంలో గ్రామస్థులు నిర్వహిస్తున్న క్రికెట్ పోటీలను సోమవారం ప్రారంభించారు. ఈ సందర్భంగా ఆయన మాట్లాడుతూ యువత చదువుతోపాటు అన్ని రంగాలలో రాణించాలని దేశ భవిష్యత్తు యువత చేతుల్లో ఉందన్నారు. చెడు వ్యసనాలకు అలవాటు పడి భవిష్యత్తు నాశనం చేసుకోవద్దు అన్నారు.

ఎమ్మెల్యే ను కలిసిన శివాజీ యువజన సంఘం సభ్యులు



పలిగొండ అక్టోబర్ 07 (నీలగిరి ఎక్స్ ప్రెస్): శివాజీ యువజన సంఘం దేవి శరన్నవరాత్రి ఉత్సవాల సందర్భంగా సోమవారం ఉత్సవ కమిటీ అధ్యక్షులు శిష్టి సతీష్ ఆధ్వర్యంలో శివాజీ యువజన సంఘం సభ్యులు భువనగిరి ఎమ్మెల్యే కుంభం అనిల్ కుమార్ రెడ్డి ని హైదరాబాదులోని ఆయన నివాసంలో మర్యాదపూర్వకంగా కలిసి దేవి శరన్నవరాత్రి ఉత్సవాలకు విచ్చేయాలని ఎమ్మెల్యే ను కోరారు ఈ కార్యక్రమంలో ఉత్సవ కమిటీ ఉపాధ్యక్షులు మాటూరి శివకుమార్ ప్రధాన కార్యదర్శి మైసోళ్ళ ప్రవీణ్. కార్యదర్శులు నాగల్లి పాండు మైసోళ్ళ వేణు .కల్పాద్రి మధు పాల్గొన్నారు

నేడే ప్రెస్ క్లబ్ సమావేశం

-ఇట్టి కార్యక్రమానికి ముఖ్యఅతిథిగా వనపర్తి శాసనసభ్యులు తూడి మే గారెడ్డి

వనపర్తి అక్టోబర్ 7 (నీలగిరి ఎక్స్ ప్రెస్):

వనపర్తి జిల్లా కేంద్రంలో మంగళవారంరోజు మహిళల డిగ్రీ కళాశాల దగ్గర ఉన్న ఎంపైఎస్ మిసీ ఫంక్షన్ లో జర్నలిస్టు మిత్రులకు ఐడీ కార్డులు పంపిణీ కార్యక్రమం చేయడం జరుగుతుంది. . మంగళవారం రోజు ఉదయం 10:30 గంటలకు కార్యక్రమం ప్రారంభమవుతుంది మొత్తం 55 ఐడీ కార్డులు జర్నలిస్టు సోదరులకు పంపిణీ చేయడం జరుగుతుంది. మన పెద్దలు, సమాజ సేవకులు, ఎమ్మెల్యే తూడి మేఘారెడ్డి చేతుల మీదుగా జర్నలిస్టు ల ఐడీ కార్డుల ను పంపిణీ చేయడం జరుగుతుందని చెప్పడానికి చాల సంతోషిస్తున్నాం. మొదటి సారిగా జర్నలిస్టు లకు ఐడీ కార్డులు ప్రెస్ క్లబ్ తరుపున ఇవ్వడం ఇదే ప్రవధం. ఇందులో చిన్న, పెద్ద పేదర్లని, ఎలక్ట్రానిక్ లో పెద్ద ఛానల్స్ లని, యూట్యూబ్ ఛానల్స్ అనే భేదభావం లేదని తెలియ జేస్తున్నాం. ఈ ప్రెస్ క్లబ్ లో అందరు



సమానులే అని గుర్తు చేస్తున్నాం. అందరి ఆలోచనలను, భావాలను పంచుకునే స్వేచ్ఛ ఉందని చెప్పడానికి సంతోషిస్తున్నాం. అందు కోసం జర్నలిస్టు సోదరులందరు ఐడీ కార్డుల పంపిణీ కార్యక్రమం లో భాగస్వాములు కావాలని మనస్ఫూర్తిగా ప్రెస్ క్లబ్ తరుపున స్వాగతం పలుకు

చు న్నాం. ప్రెస్ క్లబ్ సభ్యులే కాకుండా మిగతా జర్నలిస్టు మిత్రులందరు ఈ కార్యక్రమం లో పాల్గొని విజయవంతం చేయాలని జర్నలిస్టు మిత్రులు విధిగా వచ్చి ప్రోగ్రాం ను విజయ వంతం చేయాల్సిందిగా వనపర్తి ప్రెస్ క్లబ్ అధ్యక్షులు స్వామి విజ్ఞప్తి చేశారు.

పలువురిని పరామర్శించిన మాజీ మంత్రి నిరంజన్ రెడ్డి



వనపర్తి అక్టోబర్ 7 (నీలగిరి ఎక్స్ ప్రెస్):

అడ్డాకల్ మండల కేంద్రము బి.ఆర్.ఎస్ సీనియర్ నాయకులు చంద్రమోహన్ రెడ్డి తండ్రి సత్యనారాయణ రెడ్డి ఇటీవల మరణించారు. అదేవిధంగా రైతు సమితి నాయకులు తిరుపతి రెడ్డి తల్లి ఇటీవల మరణించారు. విషయం తెలుసుకున్న నిరంజన్ రెడ్డి ఇరు కుటుంబాల సభ్యులను పరామర్శించి ఓదార్చారు చెబుతూ ధైర్యంగా ఉండాల్సి అని అండగా ఉంటానని భరోసా ఇచ్చారు. తర్వాత ఎస్.ఆర్.ప్రేమయ్య కుటుంబ సభ్యులను పరామర్శించారు సంఘసేవకులు, శ్రమశక్తి అవార్డు గ్రహీత ఎస్.ఆర్. ప్రేమయ్య ఇటీవల గుండే పోటుతో మరణించడం జరిగింది. ఇట్టి విషయం తెలుసుకున్న నిరంజన్ రెడ్డి వారి ఇంటికి వెళ్లి ప్రేమయ్య చిత్రపటానికి పూలమాల వేసి నివాళు లర్పించారు. కుటుంబసభ్యులకు ప్రగాఢ సానుభూతి, సంతాపం తెలిపారు. నిరంజన్ రెడ్డి వెంట వామన్ గౌడ్, చెన్నకేశవ రెడ్డి, జడ్పీటీసీలు, డిఆర్ఎస్ నాయకులు, తదితరులు ఉన్నారు

అక్షర ను ఆశీర్వదించిన టీ పి సి సి రాష్ట్ర ఉపాధ్యక్షుడు దొమ్మటి



(నీలగిరి ఎక్స్ ప్రెస్):/ పరకాల

పరకాల మండలం లక్ష్మీపురం గ్రామంలో జరిగిన పల్లెటోయిన మమత-రాజు దంపతుల ఏకైక కుమార్తె చి.అక్షర నూతన వస్త్ర ఫలపుష్పాలంకరణ కార్యక్రమానికి హాజరై చిన్నారిని ఆశీర్వదించిన టీపీసీసీ రాష్ట్ర ఉపాధ్యక్షులు దొమ్మటి సాంబయ్య కూడా చైర్మన్ ఇనుగాల వెంకట్రామిరెడ్డి వీరి వెంట లక్ష్మీపురం మాజీ సర్పంచి అమృతాలపెట్టి మల్లేష్, క్రాంతి, మాజీ ఎంపీటీసీ పల్లెటోయిన శ్రీనివాస్, దాసరపు ప్రేమ్ కుమార్, ఇరవీందర్ మోహన్, మండల, గ్రామ కాంగ్రెస్ పార్టీ సీనియర్ ఉన్నారు

ఫ్యూజ్ ఆఫ్ కాలే ను సద్వినియోగం చేసుకోవాలి



(నీలగిరి ఎక్స్ ప్రెస్): ప్రతినిధి, కేసముద్రం:

కేసముద్రం మండల విద్యుత్ సరఫరా కి సంబంధించి ఫ్యూజ్ ఆఫ్ కాలే మరియు విద్యుత్ సమస్యలను ఫ్యూజ్ ఆఫ్ కాలే నెంబర్ 9491075114 కి ఫోన్ లో ఫిర్యాదు చేసి, సమాధు చేసుకోగలరని విద్యుత్ శాఖ ఏ డి ఈ ఎం.ఐలయ్య ఒక ప్రకటన లో తెలిపారు. అందుకు సంబంధించిన రిజిస్టర్ ను ఆఫీస్ లో పొందుపరిచారు. మరియు ఇదే ప్రకటనలో బి పి ఎల్ మీటర్లు కేవలం 938/- కి అందచేయడం అక్టోబర్ 31 వ తారీఖు వరకు పొడిగించిన కారణంగా మీటర్లు లేని వారు అందరూ ఈ సదవకాశాన్ని వినియోగించుకోని గృహజ్యోతి స్కీమ్ లో అర్హులు కావాలని కోరారు.

ధరణి సూపర్ స్టోర్లలో ఆధ్వర్యంలో ఉచిత వైద్య శిబిరం



(నీలగిరి ఎక్స్ ప్రెస్): ప్రతినిధి, కేసముద్రం:

ధరణి సూపర్ స్టోర్లలో హాస్పిటల్ ఆధ్వర్యంలో సబ్ స్పెషల్ తండాలో ఉచిత వైద్యం శిబిరం క్యాంపు నిర్వహించడం జరిగింది. డాక్టర్ మోన్స్ సీనియర్ డేవి రెడ్డి ఆధ్వర్యంలో మెడికల్ క్యాంపు నిర్వహించడం జరుగుతుంది. గుండెకు సంబంధించిన సీనియర్ వైద్యులు డాక్టర్ బి.ఆశోక్ కుమార్ (కార్డియాలజిస్ట్) ఈ.సీ.జి. (ఓ.డి ఎక్స్) టాబెట్స్ సబ్ స్పెషల్ తండాలో 100 మంది పైగా ఉచిత వైద్యం చేయించుకోవడం జరిగింది. ముఖ్య అతిథులుగా పాల్గొన్న డి.వీరన్న.జి. సురేష్.జి. సురేష్ జి. రాము.జి. నారి.వి. రాజా.వి. శ్రీకాంత్.జి. శరత్ రామ్, సుమన్ వీఆర్ఎస్ రవి, బిచ్చా రాజు, మోహన్, రమేష్, రాజు తదితరులు పాల్గొన్నారు

కడ్డాల ను అభివృద్ధి పర్చాలి

-ఎర్రోళ్ల రాఘవేందర్

కడ్డాల, అక్టోబర్ 07 (నీలగిరి ఎక్స్ ప్రెస్):

కడ్డాల మండల కేంద్రంలో నూతన మండల తహశీల్దార్ కార్యాలయం ప్రారంభోత్సవంలో పాల్గొన్న ఎర్రోళ్ల రాఘవేందర్ ప్రజల శ్రేయస్సు కోసం నిత్యం పని చేస్తామని తెలిపారు. మండల తహశీల్దార్ ముంతాజ్ ని, ముఖ్య అతిథిగా విచ్చేసిన రెవెన్యూ శాఖ మంత్రి పొంగులేటి శ్రీనివాసరెడ్డి ని శాలువాతో సన్మానించారు. కడ్డాల మండల ప్రజలకు అవసరమైన ముఖ్యమైన అంశాలను ప్రస్తావిస్తూ, రాఘవేందర్ ప్రభుత్వం తక్షణమే అమలు చేయాల్సిన విషయాలు ఈ విధంగా వివరించారు:

- ప్రభుత్వ ఆసుపత్రి
- ప్రభుత్వ కళాశాల
- ప్రభుత్వ క్రీడా ప్రాంగణం
- ప్రభుత్వ బస్సు ప్రాంగణం



రంగారెడ్డి జిల్లా కలెక్టర్ పరిసర మండలాలకు సబర్బన్ బస్సులు వేయాలని, మరియు మహాత్మా జ్యోతి బా పూలే పాఠశాల భవనాన్ని కడ్డాల మండలానికి తరలించాలని కోరారు. తెలంగాణ యువజన సంఘాల ఐక్య వేదిక అధ్యక్షుడు మరియు బిసి సంక్షేమ సంఘం రాష్ట్ర ప్రధాన కార్యదర్శి, రాఘవేందర్

రెవెన్యూ శాఖ మంత్రి పొంగులేటి శ్రీనివాసరెడ్డి కి వినతి పత్రం అందజేశారు. ఈ కార్యక్రమంలో వివేకానంద యాత్ అసోసియేషన్ అధ్యక్షులు సిలివేరు మాధవులు, సభ్యులు క్యామ మహేష్, మైనిగండి వివేకానంద యాత్ అధ్యక్షులు సీతారాం నాయక్, యువకులు, గ్రామ పెద్దలు తదితరులు పాల్గొన్నారు.

సమాచార హక్కు చట్టం కమిషనర్లను నియమించాలి

- ఎమ్మెల్యే తీన్మార్ మల్లన్నకు వినతి పత్రం ఇచ్చిన ఆర్డీబి కమిటీ

హైదరాబాద్ అక్టోబర్ 7 (నీలగిరి ఎక్స్ ప్రెస్):

సోమవారం హైదరాబాద్ లో ఎమ్మెల్యే తీన్మార్ మల్లన్న కార్యాలయంలో సమాచార హక్కు చట్టం కమిషనర్లను నియమించాలని ఎమ్మెల్యే తీన్మార్ మల్లన్నకు ఆర్డీబి కమిటీ సభ్యులు వినతి పత్రం ఇవ్వడం జరిగింది. ఈ సందర్భంగా తీన్మార్ మల్లన్న మాట్లాడుతూ సమాచార హక్కు చట్టం సెక్షన్ 3 ప్రకారం దేశ పౌరులందరూ సమాచారం పొందే హక్కు ఉందన్నారు. సెక్షన్ 6(1) ప్రకారం సమాచారం కోసం వివిధ కార్యాలయాల్లో దరఖాస్తు చేసుకోగా, 30 రోజుల్లోగా ఇవ్వవలసిన సమాచారాన్ని



కొన్ని నెలలు గడిచినా ఇవ్వడం లేదని ఆయన అన్నారు. సెక్షన్ 19(1) ప్రకారం మొదటి అప్పీల్ సమాచారం ఇవ్వబడదని, అలాగే సెక్షన్ 19(3) ప్రకారం రెండవ అప్పీల్ చేస్తే స్టేట్ కమిషన్ ఆఫీస్ లో కమిషనర్లు లేక వేల దరఖాస్తులు పరిష్కారం

కార్యదర్శి చంటి ముదిరాజ్, రాష్ట్ర మహిళా అధ్యక్షురాలు సూర ప్రపతి, రాష్ట్ర ప్రధాన కార్యదర్శి మల్లం వెంకటేశ్వర్, రాష్ట్ర కార్యదర్శి గుండెల రాయుడు, ఆర్కెల్లి పవన్ కళ్యాణ్, ఆర్కెల్లి రాజేష్, తదితరులు పాల్గొన్నారు.

జిల్లా బిఆర్ఎస్ కార్యాలయంలో బతుకమ్మ సంబరాలు.

-పాల్గొన్న జిల్లా అధ్యక్షులు కె. విద్యాసాగర్ రావు

జగిత్యాల ప్రతినిధి, (నీలగిరి ఎక్స్ ప్రెస్):

జగిత్యాల జిల్లా బీఆర్ఎస్ పార్టీ కార్యాలయంలో సోమవారం బతుకమ్మ సంబరాలు ఘనంగా నిర్వహించారు. ఈ కార్యక్రమంలో జగిత్యాల జిల్లా బీఆర్ఎస్ అధ్యక్షులు కల్వకుంట్ల విద్యాసాగర్ రావు పాల్గొన్నారు. విద్యాసాగర్ రావు మాట్లాడుతూ ప్రకృతిలో లభించే తీరొక్క పూలను సేకరించి వాటిని అందంగా వలయా కృతిలో పేర్చి అమ్మవారు ఆ పార్వతీదేవికి ప్రతిరూపమైన గౌరవము ప్రతిష్ఠించి కొలిచే అద్భుతమైన పండుగ ఈ బతుకమ్మ అని వివరించారు. ప్రపంచంలోనే ఆడ బిడ్డలు పువ్వులను పూజించే సంస్కృతి మన రాష్ట్రంలోనే ఉందన్నారు. తెలంగాణ ఉద్యమానికి బతుకమ్మ పండుగ స్ఫూర్తి గా



నిలిచిందని, అందుకే మాజీ సీఎం కేసీఆర్ ఈ పండుగను రాష్ట్ర పండుగగా నిర్ణయించి

నిర్వహించారని చెప్పారు. ఆడ బిడ్డలకు సీఎం కేసీఆర్ పండుగ కానుకగా బతుకమ్మ వీరలు ఇచ్చారని గుర్తుచేశారు. తొమ్మిది రోజులపాటు ఆనంద ఉత్సవాల మధ్య బతుకమ్మ వేడుకలు నిర్వహించుకోవాలని ఆదేశపడుచులందరికీ శుభాకాంక్షలు తెలిపారు. ఈ కార్యక్రమంలో వారితో పాటు మాజీ మంత్రి కొప్పుల ఈశ్వర్ , మాజీ ఎమ్మెల్యే సుంకే రవి శంకర్, మాజీ జడ్పీ చైర్మన్ దావ వసంతా సురేష్ కల్వకుంట్ల సరోజనమ్మ , మెట్ పల్లి మునిషివల్ల చైర్మన్ రణవేణి

వీరిద్దరి సినిమాల్లో హీరోయిన్ గా నటించాలనుంది

'స్టూడెంట్ ఆఫ్ ది ఇయర్ 2', 'లైగర్', 'ప్రీమ్ గర్ల్' 2'లాంటి చిత్రాలతో ప్రేక్షకులకు దగ్గరయ్యారు అనన్య పాండే. ప్రస్తుతం వరుస సినిమాల్లో నటిస్తూ అలరిస్తున్నారు. తాజాగా 'కంట్రోల్'తో మరోసారి పలకరించారు. ఈ సినిమా ప్రమోషన్ లో భాగంగా ఇచ్చిన ఇంటర్వ్యూలో మాట్లాడుతూ.. తనకు బాలీవుడ్ లో కొంతమంది దర్శకుల సినిమాల్లో నటించాలనుందని మనసులో కోరికను బయటపెట్టారు. కరణ్ జోహర్ సినిమాలో హీరోయిన్ గా నటించాలనేది నా కోరిక. ఆయన దర్శకత్వంలో వచ్చిన 'రాకీ ఔర్ రాణికి ప్రేమ్ కహానీ'లో చిన్న పాత్ర పోషించే అవకాశం వచ్చింది. కానీ, ఆయన సినిమాలో హీరోయిన్ గా నటించే అవకాశం కోసం ఎదురుచూస్తున్నా. అలాగే సంజయ్ లీలా భన్సాలీ నాకొత్త ఇష్టమైన దర్శకుడు. సంజయ్ సినిమాలో ఛాన్స్ రావాలని కోరుకుంటున్నా. కెరీర్ ప్రారంభం నుంచి ఇప్పటివరకు ఎన్నో జానర్ సినిమాల్లో నటించాను. రొమాంటిక్, హాసర్, బయోపిక్ లో ఎక్కువగా నటించాలనుంది. ప్రస్తుతం కెరీర్ పరంగా బిజీగా ఉన్నాను. తొలి సినిమా నుంచి ఇప్పటివరకు ఎన్నో విషయాలు నేర్చుకున్నా' అని చెప్పారు. ఇక తన సోషల్ మీడియా అకౌంట్ గురించి మాట్లాడుతూ.. 'చిన్నప్పుడు ఓ ఫేస్ బుక్ అకౌంట్ ఓపెన్ చేశాను. అది మా అమ్మకు తెలిసి దాన్ని డీయాక్టివేట్ చేసింది. 18 ఏళ్లు నిండిన తర్వాత మళ్లీ సోషల్ మీడియాలోకి వచ్చాను. విరామ సమయంలో సోషల్ మీడియాలో ఉండడానికి ఇష్టపడతాను. నాకు నచ్చిన సినిమాల గురించి అభిమానులతో పంచుకుంటానని చెప్పారు.



25న వస్తున్న పోట్టేల్ మూవీ

వకీల్ సాబ్ ఫేం, టాలీవుడ్ హీరోయిన్ అనన్య నాగర్ తాజాగా తంత్ర సినిమాతో ప్రేక్షకులను అలరించిన విషయం తెలిసిందే. ఈ సినిమా అనంతరం మరో క్రేజీ ప్రాజెక్ట్ తో ముందుకురాబోతుంది. ఆమె ప్రధాన పాత్రలో వస్తున్న తాజా చిత్రం 'పోట్టేల్'. యువ చంద్ర కృష్ణ హీరోగా నటిస్తున్నారు. ఈ సినిమాకు 'బంధం రేగడ్', 'సవారీ' సినిమాలతో గుర్తింపు తెచ్చుకున్న సాహితీ మోతుకురి దర్శకత్వం వహిస్తున్నారు. తెలంగాణ బ్యాక్ డ్రాప్ లో ఈ సినిమా వస్తుండగా ఇప్పటికే సినిమా నుంచి విడుదల చేసిన గ్లింప్స్, టీజర్లు తెగ ఆకట్టుకున్నాయి. తాజాగా ఈ మూవీ నుంచి మేకర్స్ విడుదల తేదీని ప్రకటించారు. ఈ మూవీని దీపావళి కానుకగా అక్టోబర్ 25న ప్రేక్షకుల ముందుకు తీసుకురానున్నట్లు ప్రకటించారు. ఇక ఈ సినిమాను ఎన్ టివీ ఎంటర్టైన్ మెంట్ బ్యానర్ పై నిశాంత్ రెడ్డి కుడితీ, ప్రగ్యా సన్నిడి క్రియేషన్స్ బ్యానర్ పై సురేష్ కుమార్ సడిగే సంయుక్తంగా నిర్మిస్తున్నారు. అజయ్, ప్రియాంక శర్మ, తనస్వి చౌదరీ, నీల్ సీన్, చత్రపతి శేఖర్, శ్రీకాంత్ అయ్యంగార్, జీవన్, రియాజ్, విక్రమ్ తదితరులు ఈ సినిమాలో ప్రధాన పాత్రల్లో నటిస్తున్నారు.


సింగమ్ అగైన్ ట్రైలర్ విడుదల



అజయ్ దేవ్ గడ్ హీరోగా రోహిత్ శెట్టి తెరకెక్కించిన చిత్రం 'సింగమ్ అగైన్'. అక్షయ్ కుమార్, రణవీర్ సింగ్, టైగర్ ష్రాఫ్, కరీనా కపూర్, దీపికా పదుకొణె కీలక పాత్రల్లో కనిపించనున్నారు. తాజాగా ఈ సినిమా ట్రైలర్ విడుదలైంది. ట్రైలర్లో రోహిత్ మార్న్ యాక్షన్ సీక్వెన్స్ లతో ఆకట్టుకునేలా సాగింది. ఈ ఏడాది నవంబర్ ఈ సినిమా ఇది విడుదల కానుంది. బాలీవుడ్ దర్శకుడు రోహిత్ శెట్టి, అజయ్ దేవ్ గడ్ కాంబోలో వస్తున్న ఈ తాజా చిత్రం సింగం అగైన్ బ్లాక్ బస్టర్ 'సింగం' ప్రాంచైజీకి బాలీవుడ్ లో ఎంత క్రేజ్ ఉందో ప్రత్యేకించి చెప్పనవసరం లేదు. అజయ్ దేవ్ గడ్ హీరోగా వచ్చిన ఈ సినిమాలు కమర్షియల్ గా భారీ విజయాలు సాధించాయి. ఇప్పుడు ఇదే సినిమాకు సీక్వెల్ రాబోతుంది. సింగం అగైన్ అంటూ వస్తున్న ఈ సినిమాలో అజయ్ దేవ్ గడ్ ప్రధాన పాత్రలో నటిస్తుండగా.. కరీనా కపూర్ హీరోయిన్ గా నటిస్తుంది. ఈ సినిమాను దీపావళి కానుకగా ప్రపంచవ్యాప్తంగా ప్రేక్షకుల ముందుకు తీసుకురానున్నట్లు చిత్రబృందం ప్రకటించిన విషయం తెలిసిందే. ఈ సందర్భంగా మూవీ నుంచి ట్రైలర్ ను పంచుకుంది. రామాయణం బేస్డ్ చేసుకుని ఈ సినిమాను రూపొందించినట్లు తెలుస్తుంది. ఫుల్ యాక్షన్ ప్యాక్డ్ సాగిన ఈ ట్రైలర్ ను మీరు చూసేయండి. ఈ మూవీలో దీపికా పదుకొణే, టైగర్ ష్రాఫ్, రణవీర్ సింగ్, అక్షయ్ కుమార్, అర్జున్ కపూర్, జాకీ ష్రాఫ్ తదితరులు కీలక పాత్రలు పోషిస్తున్నారు.

యుఫోరియాలో భూమిక కీలక పాత్ర

టాలీవుడ్ డైరెక్టర్ గుణశేఖర్ కాంపౌండ్ నుంచి కొత్త సినిమా వస్తుందని తెలిసిందే. యుఫోరియా టైటిల్ తో తెరకెక్కుతున్న ఈ మూవీ షార్ట్ టైటిల్ వీడియో ఇప్పటికే నెట్టింట్ హాల్ చల్ చేస్తోంది. హాం బ్యానర్ గుణ హ్యాండ్ మేడ్ ఫిలిమ్స్ పై నీలిమ గుణ ఈ సినిమాను తెరకెక్కిస్తున్నారు. మాటింగ్ దశలో ఉన్న ఈ సినిమా గురించి చాలా కాలానికి ఆసక్తికర వార్త తెరపైకి వచ్చింది. మళ్లీ 2 దశాబ్దాల తర్వాత కాంబినేషన్ రివీట్ కాబోతుంది. ఒక్కడు డైరెక్టర్ గుణ్ శేఖర్, హీరోయిన్ భూమిక మరోసారి ఈ సినిమాకు కలిసి పనిచేస్తున్నారు. యుఫోరియాలో భూమిక కీలక పాత్రలో నటిస్తోంది. ఇన్ స్టాగ్రామ్ ద్వారా ఓ పోస్టర్ ను షేర్ చేస్తూ పరోక్షంగా ఈ విషయంపై హింట్ ఇచ్చేసిందని తెలుస్తుండగా.. భూమిక ఇంతకీ ఎలాంటి పాత్రలో కనిపించబోతుందనేది సస్పెన్స్ నెలకొంది. భూమిక చివరగా అనుపమ పరమేశ్వరన్ లీడ్ రోల్ పోషించిన సినిమాలో నటించింది. గుణశేఖర్ ఇప్పటివరకు ఎవరూ టచ్ చేయని సరికొత్త కథాంశంతో యూత్ ఫుల్ సోషల్ డ్రామాగా సమకాలీన సామాజిక సమస్యల నేపథ్యంలో యుఫోరియా తెరకెక్కిస్తున్నట్లు ఇన్ సైడ్ టాక్.



లింగ సెకండాఫ్ మొత్తం మార్చేశారు

దర్శకుడు కెఎస్ రవికుమార్ సంచలన వ్యాఖ్యలు

అగ్ర కథానాయకుడు రజనీకాంత్ పై దర్శకుడు కె.ఎస్.రవికుమార్ ఆరోపణలు చేశారు. తమ కాంబోలో వచ్చిన 'లింగ' ఎడిటింగ్ లో రజనీకాంత్ జోక్యం చేసుకున్నారని అన్నారు. ఇటీవల ఓ యూట్యూబ్ ఛానల్ కు ఇచ్చిన ఇంటర్వ్యూలో రవికుమార్ ఆ సినిమా పరాజయం గురించి మాట్లాడారు. ఎడిటింగ్ విషయంలో రజనీకాంత్ జోక్యం చేసుకున్నారు. సీజేఐ (కంప్యూటర్ గ్రాఫిక్స్) కు నాకు ఏమాత్రం సమయం ఇవ్వలేదు. సెకండాఫ్ మొత్తాన్ని ఆయన మార్చేశారు. అనుష్కతో ఉండే ఒక పాట, కైమాక్స్ లో వచ్చే ట్విస్ట్ ను తొలగించేశారు. కృతిమంగా ఉండే బెల్టాన్ జంపింగ్ సీన్ యాడ్ చేశారు. 'లింగ' ను గందరగోళం చేశారని రవికుమార్ వ్యాఖ్యలు చేశారు. ప్రస్తుతం ఈ వ్యాఖ్యలు నెట్టింట్ వైరల్ గా మారాయి. కె.ఎస్.రవికుమార్ కు కోలీవుడ్ లో దర్శకుడిగా మంచి పేరు ఉంది. రజనీకాంత్ తో ఆయన గతంలో 'ముత్తు', 'నరసింహ' చిత్రాలు తెరకెక్కించి విజయాన్ని అందుకున్నారు. వీరిద్దరి కాంబోలో 2014లో వచ్చిన చిత్రమే 'లింగ'. భారీ బడ్జెట్ లో యాక్షన్ కామెడీ ఫిల్మ్ గా ఇది తెరకెక్కింది. రజనీకాంత్ ద్విపాత్రాభినయంలో కనిపించారు. సోనాక్షినిస్టా, అనుష్క కథానాయికలు. ఎన్నో అంచనాల మధ్య విడుదలైన ఈ సినిమా బాక్సాఫీస్ వద్ద రూ.150 కోట్లకు పైగా గ్రాస్ వసూలుచేసింది. మంచి వసూళ్లు రాబట్టినప్పటికీ పరాజయం అందుకుంది. ఈ సినిమా ఫలితం గురించి 2016లో రవికుమార్ ఓ ఇంటర్వ్యూలో మాట్లాడారు. ప్రపంచవ్యాప్తంగా మా సినిమా రూ.150 కోట్లకు పైగా వసూళ్లు రాబట్టింది. అది అంత సులభం కాదు. కలెక్షన్లపరంగా మా సినిమా సూపర్ హిట్ అని చెప్పారు.